



संक्षिप्त समाचार

ब्रिटिश पीएम की स्टार्मर का इस्तीफा

● कहा-पार्टी को नहीं लगता मैं अगला चुनाव जिता सकता हूँ

लंदन (एजेंसी)। ब्रिटेन के प्रधानमंत्री की स्टार्मर ने सोमवार को प्रधानमंत्री और लेबर पार्टी के नेता पद से इस्तीफा दे दिया है। 10 डाउनिंग स्ट्रीट के बाहर राष्ट्र को संबोधित करते हुए उन्होंने कहा कि लेबर पार्टी को नहीं लगता कि मैं अगले चुनाव में नेतृत्व करने के लिए सही व्यक्ति हूँ। स्टार्मर का इस्तीफा ऐसे समय आया है जब लेबर पार्टी के भीतर उनके नेतृत्व को लेकर लंबे समय से असंतोष बढ़ रहा था।



हाल के महीनों में कई सांसदों और मंत्रियों ने उनके नेतृत्व पर सवाल उठाए थे। स्थानीय चुनावों में पार्टी के खराब प्रदर्शन और गिरती लोकप्रियता ने भी उनके ऊपर दबाव बढ़ा दिया था। बीबीसी की रिपोर्ट के मुताबिक एंडी बर्नहैम उनके उत्तराधिकारी बनने की दौड़ में सबसे आगे हैं। बर्नहैम ने हाल ही में

मेकरफिल्ड उपचुनाव जीतकर संसद में वापसी की है और उन्हें लेबर सांसदों के बड़े वर्ग का समर्थन है। 17 जुलाई तक ब्रिटेन को नया प्रधानमंत्री मिलेगा स्टार्मर ने कहा कि लेबर पार्टी जुलाई के मध्य तक अपना नया नेता चुन लेगी। नए नेता और प्रधानमंत्री के चुने जाने तक वह अपने पद पर बने रहेंगे। उन्होंने यह भी कहा कि वह अपने उत्तराधिकारी को पूरा सहयोग देंगे। स्टार्मर ने बताया कि उन्होंने सोमवार सुबह ब्रिटेन के किंग चार्ल्स को अपने फेसले की जानकारी दे दी। अब लेबर पार्टी की राष्ट्रीय कार्यकारी समिति नए नेता के चुनाव का कार्यक्रम तय करेगी। इसके तहत 9 जुलाई से नामांकन प्रक्रिया शुरू होगी और 17 जुलाई से शुरू होने वाले संसद के ग्रीष्मकालीन अवकाश से पहले नए नेता का चुनाव पूरा करने की कोशिश की जाएगी। ब्रिटेन में जनता सीधे प्रधानमंत्री नहीं चुनती। लोग अपने-अपने क्षेत्र से सांसद चुनते हैं। जिस पार्टी के पास संसद में बहुमत होता है, उसी पार्टी का नेता प्रधानमंत्री बनता है। अभी लेबर पार्टी की सरकार है।

राजस्थान बॉर्डर पर मरिजद-मदरसों पर चला बुलडोजर

● वक्त बौर्दे ने संपत्तियों को बचाने के लिए चली नई चाल

जयपुर (एजेंसी)। राजस्थान में बुलडोजर एक्शन और धार्मिक स्थलों को मिल रहे नोटिसों के बीच एक नया और बेहद दिलचस्प राजनीतिक व कानूनी पंगल सामने आया है। जयपुर में हाल ही में भारी विरोध के बावजूद 'नूरानी मरिजद' को अवैध निर्माण बताकर जमींदोज किए जाने की घटना ने अल्पसंख्यक समुदाय और वक्त बौर्दे को अलर्ट मोड पर ला दिया है। जयपुर, बाड़मेर और जैसलमेर जैसे जिलों में हुई इस तरह की डेमोलिशन की कार्यवाहियों के बाद, राजस्थान वक्त बौर्दे ने अब एक नया और हाइटेक डिफेंस मैकेनिज्म तैयार किया है। वक्त बौर्दे के चेयरमैन खानू खान बुधवाली ने प्रदेश भर की मरिजद कमेटियों को सरकार और प्रशासन के कानूनी दांव-पेंचों से निपटने के लिए एक



अनोखी गाइडलाइन जारी की है। अब राजस्थान की मरिजदों और मदरसों की सुरक्षा सिर्फ दुआओं के भरोसे नहीं होगी, बल्कि वहां सीसीटीवी कैमरों का कड़ा पहरा होगा और वकीलों की एक पूरी फौज तैनात रहेगी।

नूरानी मरिजद जैसा ऐक्शन रोकने की शुरुकी है तैयारी

वक्त बौर्दे के चेयरमैन ने रणनीति तैयार की है। बुधवाली ने सभी मरिजद प्रबंधन कमेटियों को आदेश दिया है कि वे मरिजदों के बाहर तुरंत सीसीटीवी कैमरे इंस्टॉल करें। इसके पीछे का तर्क भी काफी दिलचस्प है। सीमावर्ती इलाकों में हुई कार्यवाहियों का हवाला देते हुए उन्होंने आरोप लगाया कि प्रशासन कई बार बैकडेट में नोटिस जारी कर देता है या फिर ऐसी टाइमिंग पर कार्यवाही करता है जब पीड़ित पक्ष को कोर्ट से कानूनी राहत लेने का वक्त ही न मिले।



भारत में घुसपैठ कराने की बांग्लादेश की नापाक चाल

लाठी लेकर पहुंचे सैकड़ों बांग्लादेशी, सीमा पर भारी तनाव

ढाका (एजेंसी)। बांग्लादेश-भारत सीमा पर तनाव बढ़ गया है। शनिवार को बांग्लादेश की तरफ से भारत में घुसपैठ की कोशिश की गई, जिसे भारत ने नाकाम कर दिया है। रिपोर्ट के मुताबिक, ये अवैध घुसपैठियां थे जिन्हें भारतीय सुरक्षा बलों ने बांग्लादेश में भेज दिया था। बांग्लादेश ने इन लोगों को अपने इलाके में स्वीकार करने से इनकार कर दिया। बाद में बांग्लादेश के सीमा रक्षा बल 'बॉर्डर गार्ड बांग्लादेश' ने इन लोगों पर भारत में वापस जाने के लिए दबाव

बनाया। रिपोर्ट के अनुसार, कम से कम 20 लोगों ने भारत में घुसने की कोशिश की, जिसे बीएसएफ ने वापस खदेड़ दिया। इसके बाद यह समूह फिर बांग्लादेश की तरफ जमा हुआ। इस बार उनके पीछे लगभग 1000 लोग थे, जिन्होंने अपने हाथों में लाठी-डंडे लेकर पहुंचे थे। इससे सीमा पर तनाव की स्थिति बन गई। हालांकि, यह समूह कुछ समय के बाद वापस लौट गया। हाल के दिनों में बॉर्डर गार्ड बांग्लादेश ने भारत से भेजे गए अवैध बांग्लादेशियों को वापस भारतीय सीमा में धकेलेने की कोशिश की है, जिसके चलते बीएसएफ और बीजीबी के बीच टकराव बढ़ा है। मीडिया रिपोर्ट के अनुसार, शनिवार को बांग्लादेश की तरफ बॉर्डर के पास लाठियों से लैस सैकड़ों लोग जमा हो गए।

महिला आरक्षण लागू करने की तैयारी तेज

● 2029 से पहले लोकसभा-विधानसभा सीटें बढ़ाने का है प्लान फिर ऐक्टिवत हुई मोदी सरकार, एससी-एसटी कोटे को भी फायदा



नई दिल्ली (एजेंसी)। सरकार ने लोकसभा और विधानसभा सीटों की संख्या बढ़ाकर महिलाओं के लिए आरक्षण लागू करने के मकसद से एक नए संविधान संशोधन का लक्ष्य आंतिम रूप दे दिया है। इस प्रस्ताव पर सरकार के उच्च स्तरों पर कई दौर की बातचीत हो चुकी है। प्रस्तावित कानून, जिसे संविधान (133वां संशोधन) बिल के तौर पर पेश किया जा सकता है, मोटे तौर पर विफल रहे संविधान (131वां संशोधन) बिल पर ही आधारित होगा। लेकिन यह परिसीमन से जुड़ी चिंताओं को दूर करने की कोशिश करेगा, क्योंकि इसमें यह सुझाव दिए जाने की संभावना है कि 1971 की जनगणना पर आधारित मौजूदा अंतर-राज्यीय सीट अनुपात में कोई बदलाव नहीं किया जाएगा। हालांकि, राज्यों के भीतर चुनाव क्षेत्रों की सीमाएं 2011 की जनगणना के आधार पर फिर से तय की जा सकती हैं।

राज्यों के साथ लेते हुए किया जा रहा काम

सूत्रों का कहना है कि नए ढांचे का मकसद 2029 में इसे लागू करने की समयावधि में सीमा को बनाए रखना है, साथ ही राज्यों की इस चिंता को भी दूर करना है कि प्रतिनिधित्व में उनका हिस्सा बदल सकता है। पता चला है कि इस झूठे की रूपरेखा पर कई बैठकें हुई हैं, जिनमें केंद्र में हुई बैठक भी शामिल है। हालांकि, सरकार तब तक आगे नहीं बढ़ेगी जब तक उसे इसे पास कराने के लिए जरूरी संख्या का भरोसा न हो जाए। पहले वाले प्रस्ताव की तरह ही, इस बिल को भी दोनों सदनों में दो-तिहाई बहुमत और कम से कम आधे राज्यों की मंजूरी की जरूरत होगी। एक सूत्र ने कहा कि सब कुछ संख्या पर निर्भर करता है जिससे संकेत मिलता है कि सरकार जरूरी समर्थन मिलने का भरोसा होने के बाद ही यह कानून लागू है।

एससी-एसटी कोटे का भी प्रतिनिधित्व बढ़ सकता है

सीटों की संख्या बढ़ने से अनुसूचित जातियों और अनुसूचित जनजातियों का प्रतिनिधित्व भी बढ़ सकता है। मौजूदा सीट के अनुसार, लोकसभा में एससी सीटों की संख्या 84 से बढ़कर 136 और एसटी सीटों की संख्या 47 से बढ़कर 70 हो सकती है। आरक्षण को प्रभावी ढंग से सुनिश्चित किया जा सकेगा।

बंगाल में आधी हुई मदरसों को मिलने वाली रकम

● महिलाओं को नौकरी में 33 फीसदी आरक्षण का दावा सरकारी कर्मचारियों को 38 फीसदी डीए देने का ऐलान



कोलकाता (एजेंसी)। पश्चिम बंगाल के वित्त मंत्री स्व. दासगुप्ता ने सोमवार को भाजपा सरकार का पहला बजट पेश किया। बजट में कहा गया कि सरकार 1 लाख से ज्यादा सरकारी पदों को भेरीगी और इसमें महिलाओं को 33 फीसदी आरक्षण दिया जाएगा। अल्पसंख्यक कल्याण और मदरसा विभाग के लिए फंड 5,713 करोड़ से घटाकर 2,165.42 करोड़ कर दिया गया है। वित्त मंत्री ने बताया कि 4 लाख 30 हजार करोड़ के बजट में पूर्व सीएम ममता बनर्जी के समय शुरू हुई सभी सामाजिक कल्याण योजनाओं (जैसे- अन्नपूर्णा योजना और महिलाओं के लिए फ्री बस यात्रा) को जारी रखा जाएगा। सरकारी कर्मचारियों का महंगाई भत्ता (डीए) बढ़ाकर 38 फीसदी कर दिया गया है। वहीं, कोलकाता में एक नए एयरपोर्ट बनने की भी घोषणा की गई है। वित्त मंत्री ने कहा कि उनकी सरकार को पिछली सरकार से 8.15 लाख करोड़ रुपए का कर्ज का बोझ मिला है।

भाजपा सरकार ने सीए और जनगणना से जुड़े फैसले लिए

बंगाल विधानसभा चुनावों के नतीजे 4 मई को आए थे। भाजपा ने 294 में से 207 सीटें जीत कर पहली बार राज्य में सरकार बना ली थी। 9 जनवरी को शंभेंदु अधिकारी ने सीएम पद की शपथ ली। इसके बाद बीएसएफ को फेंसिंग के लिए जमीन, जनगणना और धर्म आधारित कल्याणकारी योजनाओं से जुड़े कई फैसले लिए।

बंगाल के सभी मदरसों में वंदे मातरम गाना अनिवार्य

पश्चिम बंगाल सरकार ने राज्य के अल्पसंख्यक मामलों और मदरसा शिक्षा विभाग के तहत आने वाले सभी मदरसों में वंदे मातरम गाना अनिवार्य कर दिया है। 19 मई को जारी आदेश के मुताबिक, यह नियम सरकारी मॉडल मदरसों, सरकारी सहायता प्राप्त और बिना सहायता प्राप्त मदरसों पर तुरंत लागू होगा। इससे पहले मदरसों में सुबह की प्रार्थना के दौरान राष्ट्रगान जन गण मन और कवि गुलाम मुस्तफा की अनंत असीम प्रेममय तुमी (बंगला गीत) गाना जाता था। अब सभी मदरसों को इस आदेश को लागू करने के बाद इसकी रिपोर्ट भी विभाग को सौंपनी होगी।

बांग्लादेशी घुसपैठियों की वापसी का विरोध

पश्चिम बंगाल में बीजेपी की सरकार बनने के बाद अवैध बांग्लादेशियों की पहचान और उन्हें वापस भेजने की कोशिश में तेजी आई है। बांग्लादेश की सरकार ने इन कोशिशों पर आपत्ति जताई है। बॉर्डर गार्ड बांग्लादेश ने इनका विरोध किया है। बांग्लादेश ने कहा है कि किसी भी तरह की वापसी तय प्रक्रियाओं के अनुसार ही होनी चाहिए। बांग्लादेश के गृह मंत्री सलाहुद्दीन अहमद ने हाल ही में संसद को बताया कि 5 अगस्त 2024 से अब तक 2369 लोगों को भारत से बांग्लादेश में भेजा जा चुका है। इस दौरान बीएसएफ ने 183 लोगों को वापस भेजा है। हमयूमन राइट वॉच की 16 जून को जारी एक रिपोर्ट में बताया गया है कि 1 जून से 2026 से बीजीबी ने भारतीय सुरक्षा बलों की 21 कोशिशों को नाकाम किया है, जिसमें 200 से ज्यादा लोगों को बांग्लादेश के सीमावर्ती जिलों में धकेलेने की कोशिश की गई थी।

बिहार में एक्टर पंकज त्रिपाठी के बड़े भाई पर हमला

गोपालगंज (एजेंसी)। बिहार के गोपालगंज में एक्टर पंकज त्रिपाठी के भाई विजेंद्र नाथ पर कुल्हाड़ी से हमला किया गया। इस घटना में वे गंभीर रूप से घायल हो गए। उन्हें इलाज के लिए पटना मेंडिकल कॉलेज एंड हॉस्पिटल रेफर किया गया है। घटना बरौली थाना क्षेत्र के बेलसंड गांव की है। विजेंद्र नाथ तिवारी रविवार देर शाम अपने घर के दरवाजे पर बैठे थे। इसी दौरान आरोपी राजेश साह आया और अचानक विजेंद्र पर वार किया। हमले में वे लहलुहान होकर वहीं गिर पड़े। विजेंद्र नाथ को तुरंत सदर अस्पताल के इमरजेंसी वार्ड में भर्ती कराया गया। प्राथमिक इलाज के बाद डॉक्टरों ने हालत को देखते हुए उन्हें पटना एम्स रेफर कर दिया। आरोपी राजेश को गिरफ्तार कर लिया गया है।

लखनऊ की कोचिंग में आग, 15 स्टूडेंट की मौत

10 के फसे होने की आशंका, आग से बचने के लिए बाथरूम में छिपे थे बच्चे

लखनऊ (एजेंसी)। यूपी की राजधानी लखनऊ के अलीगंज इलाके में सोमवार दोपहर एक तीन मंजिला बिल्डिंग में आग लग गई। हादसे में अब तक 15 लोगों की मौत हो गई है। इनमें ज्यादा स्टूडेंट्स हैं। दूसरे फ्लोर पर चल रही कोचिंग में छात्रों ने खुद को बाथरूम में बंद कर लिया था। एक बच्चे ने पहले फ्लोर से कूद कर जान बचाई। लेकिन वह नीचे गिरल पर गिरा और गंभीर रूप से घायल हो गया। फायर ब्रिगेड की करीब 10 गाड़ियों मौके पर हैं। एक हाइड्रोलिक प्लेटफॉर्म आग बुझाने में लगी है। एनडीआरएफ और एस्डीआरएफ भी पहुंची है। फायरकर्मियों ने बिल्डिंग की पीछे की दीवार को तोड़ा है, जिसके जरिए शवों को बाहर निकाला जा रहा है। एक पुलिस अधिकारी ने बताया, अभी भी करीब 10 लोग अंदर फंसे हुए हैं। डिटी सीएम ब्रजेस पाठक मौके पर पहुंचे हैं। करीब 14 एम्बुलेंस मंगवाई गई हैं।



सीएम योगी दिए राहत और बचाव कार्य के निर्देश - मुख्यमंत्री ने अधिकारियों को तत्काल मौके पर पहुंचकर राहत एवं बचाव कार्य में तेजी लाने व घायलों को उचित उपचार उपलब्ध कराने के निर्देश दिए। प्रशासन को हर स्तर पर सतर्कता बरतने के भी निर्देश दिए गए हैं।

पश्चिमी घाट में बड़ा बदलाव करेगी मोदी सरकार

56825 किलोमीटर क्षेत्र को मिलेगी ईएसए सुरक्षा



नई दिल्ली (एजेंसी)। केंद्र की मोदी सरकार 12 साल बाद पश्चिमी घाट के कुछ हिस्सों को पर्यावरणीय रूप से संवेदनशील क्षेत्र घोषित करने की तैयारी कर रही है। इसका मतलब है कि इन क्षेत्रों को विशेष पर्यावरणीय सुरक्षा मिलेगी। इसका मतलब है कि

ऐसे इलाकों में खनन, बड़ी फैक्ट्रियां, थर्मल पावर प्लांट और कई तरह की औद्योगिक गतिविधियों पर रोक या कड़ी पाबंदी लग जाएगी। हालांकि, केंद्र सरकार के इस प्रस्ताव पर सभी राज्य सहमत नहीं हैं। इसी वजह से केंद्र ने अपनी रणनीति में बदलाव किया है। अब सरकार उन राज्यों में ईएसए लागू करने की तैयारी कर रही है जहां इस पर सहमत बन चुकी है या बनने के करीब है। पश्चिमी घाट को भारत की सबसे महत्वपूर्ण पर्वत श्रृंखलाओं में से एक माना जाता है।



15 दिन बाद अब आगे बढ़ा मानसून, छत्तीसगढ़ में एंट्री

राजस्थान में ओले गिरे, एमपी-यूपी में हीटवेव का अलर्ट, तमिलनाडु में बवंडर

नई दिल्ली (एजेंसी)। 15 दिन से छत्तीसगढ़ बॉर्डर पर अटके मानसून की दंतेबाड़ा के रास्ते में राज्य में एंट्री हो गई है। बंगाल की खाड़ी में बने सिस्टम ने मानसून को आगे बढ़ने में मदद की है। इसके साथ ही बस्तर संभाग में तेज बारिश का अलर्ट जारी कर दिया गया है। अगले कुछ दिनों में यह राज्य के बाकी जिलों को भी कवर कर लेगा। तमिलनाडु के थूथुकोडी में रविवार को बवंडर आया। पहले इसे टॉर्नेडो बताया गया था। लेकिन आईएमडी ने सोमवार को पुष्टि करते हुए कहा कि थूथुकोडी की घटना लोकल कन्वेक्टिव वॉर्टेक्स यानी धूल का बवंडर थी। रविवार को मेघालय में भारी बारिश हुई। खासी हिल्स जिले के मांसिनराम में 24 घंटे में 530 मिमी बारिश दर्ज की गई। यानी एक रात में यहाँ जितनी बारिश हुई, उतनी जोधपुर-बीकानेर में 6 महीने में होती है। राजस्थान के श्रीगंगानगर में रविवार को ओले गिरे। वहीं, एमपी के 5 जिलों में आज हीटवेव का अलर्ट है।

गर्मी से जूझ रहे 8 राज्य, विदर्भ में रात में भी लू चल रही

उत्तर प्रदेश, पूर्वी मध्य प्रदेश और विदर्भ के कुछ इलाकों में तापमान 40-42 डिग्री के बीच है। तेलंगाना, बिहार, गुजरात, हरियाणा, झारखंड, ओडिशा, राजस्थान और उत्तर प्रदेश के कुछ अलग-अलग इलाकों में भी तापमान इसी रेंज में है। विदर्भ के 8 जिलों में लगातार गर्मी के कारण रातें भी गर्म हो रही हैं। यहां रात में लू चलने का अलर्ट जारी किया गया है। इधर, उत्तर प्रदेश का बांधा लगातार दूसरे दिन देश में सबसे गर्म रहा। यहां पारा 42.6 रिंकोर्ड किया गया। इसके अलावा कानपुर, वाराणसी, बहराइच और प्रयागराज में भी पारा 42 डिग्री से ज्यादा रिंकोर्ड हुआ। राजस्थान के श्रीगंगानगर और हरियाणा के रोहतक में भी पारा 42 डिग्री से ऊपर रहा।

एक नजर

पुलिस के व्यवहार की जांच डीआईजी करेंगे



देहरादून कर्णप्रयाग में निहंगों और स्थानीय लोगों के बीच हुए विवाद से संबंधित दोनों प्राथमिकी की विवेचना हरिद्वार ट्रांसफर कर दी गई है। इसके अलावा सिख श्रद्धालुओं से मारपीट और उन्हें बिना दस्तावेजों में पेश करने के आरोपों की जांच डीआईजी यशवंत सिंह को सौंपी गई है।

पुलिस मुख्यालय ने उनसे दो सप्ताह के भीतर जांच रिपोर्ट प्रस्तुत करने के लिए कहा है। गत 16 जून को कर्णप्रयाग में सिख श्रद्धालुओं और स्थानीय लोगों के बीच विवाद हुआ था। इसमें आरोप था कि एक निहंग सिख ने दूसरे पक्ष के व्यक्ति पर तलवार से वार कर दिया। ऐसे में कर्णप्रयाग कोतवाली में सिख श्रद्धालुओं के खिलाफ जांच से मारने की नियत से हमला करने के आरोप में प्राथमिकी दर्ज कर चार को गिरफ्तार कर लिया गया। इसके बाद सिख समुदाय ने आरोप लगाए कि सिखों ने यह वार अपनी रक्षा में किया था।

प्रतापनगर जा रहे भीम आर्मी कार्यकर्ताओं को पुलिस ने नरेंद्रनगर में रोककर

देहरादून प्रतापनगर ब्लॉक में देवल गांव निवासी युवक की हत्या से आक्रोशित भीम आर्मी के लोग प्रतापनगर कूच कर रहे थे, लेकिन प्रतापनगर में चल रहे विरोध को देखते हुए पुलिस ने कार्यकर्ताओं को नरेंद्रनगर बाईपास पर रोक दिया। इससे नाराज होकर वहाँ धरने पर बैठ गए। पुलिस-प्रशासन और भीम आर्मी के बीच देर शाम तक वार्ता का दौर चलता रहा। प्रतापनगर के देवल गांव निवासी युवक केवन लाल की हत्या होने पर भीम आर्मी कार्यकर्ता पीड़ित परिवार से मिलने देवल जा रहे थे। लेकिन नरेंद्रनगर में बैरिकेडिंग के साथ भारी पुलिस फोर्स और आईटीबीपी तैनात कर उन्हें आगे जाने से रोक दिया। भीम आर्मी के राष्ट्रीय अध्यक्ष मनजीत नोटियाल ने कहा कि उनकी एक सूत्रीय मांग पीड़ित परिवार को न्याय दिलाना है। तीन सप्ताह बाद भी दायित्वों को सजा नहीं मिल पाई है। हम पीड़ित परिवार से मिलकर आगे की रणनीति तैयार करने देवल गांव जा रहे थे, लेकिन पुलिस ने जबरन रोक दिया। जब तक हम पीड़ित परिवार से नहीं मिल जाते हैं, धरने पर बैठे रहेंगे।

दिव्यांगजनों को सहायता के चेक वितरित किए

धानाचूली (नेनीताल)। भालुगाड़ जलप्रपात समिति ने रविवार को नौवां वार्षिकोत्सव धूमधाम से मनाया। समिति की ओर से दिव्यांगजनों को आर्थिक सहायता के चेक बांटे गए। समिति के पदाधिकारियों ने पर्यावरण संरक्षण के साथ पर्यटन को बढ़ावा देने की बात कही। इस दौरान जिला पर्यटन अधिकारी अतुल भंडारी, गोपाल सिंह बिष्ट, ब्लॉक प्रमुख भावना आर्य, संस्थापक हरेंद्र सिंह बिष्ट, अध्यक्ष हरेंद्र सिंह बिष्ट, बहादुर सिंह बिष्ट, मोहन बिष्ट, कुंदन बिष्ट आदि मौजूद रहे।

स्थापना दिवस समारोह पर भजनों पर झूमे श्रद्धालु

नेनीताल। मां नयना देवी मंदिर के 23 जून को होने वाले स्थापना दिवस समारोह के तहत 15 जून से शुरू हुए कार्यक्रमों के तहत भागवत कथा हुई। व्यास चंद्रशेखर अधिकारी ने देवी के विभिन्न स्वरूपों के बारे में बताया। श्रद्धालुओं ने गीता माहात्म्य को भी जाना। विभिन्न प्रसंगों के बीच हुए भजन-कीर्तन में श्रद्धालु झूमते नजर आए। झांकियां भी आयोजन का आकर्षण रहीं। मुख्य यजमान मनोज चौधरी रहे। सफलता में अध्यक्ष राजीव लोचन साह, सचिव प्रदीप कुमार शाह, धनश्याम लाल साह, किशन सिंह नेगी, मूर बहादुर शाह, वसंत वल्लभ पांडे, चंद्रशेखर तिवारी, धुवन कांडपाल, सुमन साह, मंजू रैतेला आदि जुटे रहीं।

पार्किंग नहीं होने से सेब ढुलान से बढ़ रहा किसानों का खर्च

नौगांव (उत्तरकाशी)। स्वोरो फल पट्टी के सेब उत्पादकों ने पुरानी मटियाली में वाहन पार्किंग की समुचित व्यवस्था किए जाने की मांग उठाई है। क्षेत्र के काश्तकारों का कहना है कि हर वर्ष सेब सीजन के दौरान बड़ी संख्या में वाहन सेब की ढुलान के लिए पुरानी मटियाली पहुंचते हैं लेकिन पार्किंग की सुविधा नहीं होने के कारण वाहन चालकों को अपने वाहन मुख्य लोडिंग स्थल से दूर खड़े करने पड़ते हैं। इससे सेब की पेटियों को वाहनों तक पहुंचाने में अतिरिक्त ढुलान और भाड़ा देना पड़ता है।

सेब काश्तकार संजय रावत ने बताया कि पुरानी मटियाली क्षेत्र सेब उत्पादन के लिए सड़क से महत्वपूर्ण केंद्र है। लोनिवि की सड़क समाप्त होती है और यह स्थान बिगसी, मटियाली, नैणा, नौगांव, धारी, कोटियालगांव, सुनारा, किमी, मुंरा तथा युगड़ी सहित अनेक गांवों के सैकड़ों सेब उत्पादकों के लिए सेब ढुलान का मुख्य केंद्र बिंदु है। सीजन के दौरान प्रतिदिन बड़ी मात्रा में सेब की पेटियां यहां पहुंचवाइ जाती है जिन्हें विभिन्न बाजारों तक भेजने के लिए वाहनों में लोड किया जाता है। ऐसे में पार्किंग की उचित व्यवस्था नहीं होने से यातायात प्रभावित होने के साथ-साथ काश्तकारों और वाहन चालकों को भी कठिनाइयों का सामना करना पड़ता है।

सेब सीजन शुरू होते ही क्षेत्र में वाहनों की आवाजाही बढ़ जाती है लेकिन पार्किंग स्थल के अभाव में वाहन सड़क किनारे या दूर-दराज स्थानों पर खड़े करने पड़ते हैं। उन्होंने कहा कि कई बार मजदूरों को सेब की पेटियां लंबी दूरी तक ढोनी पड़ती है। इससे समय की बर्बादी के साथ अतिरिक्त खर्च भी बढ़ जाता है। उन्होंने लोनिवि से पुरानी मटियाली में पार्किंग स्थल विकसित करने की मांग की।

प्रकृति प्रेमियों से गुलजार हुआ लच्छीवाला

ऋषिकेश। तपती गर्मी और चारधाम सीजन के बीच देहरादून के नजदीक लच्छीवाला नेचर पार्क पर्यटकों की पहली पसंद बनकर उभरा है। पार्क में 7,929 पर्यटकों की आमद दर्ज हुई। आंकां बताता है कि प्रकृति प्रेमियों के बीच यह पार्क अब प्रदेश के टॉप डेस्टिनेशन में शुमार हो रहा है।

सुबह 8 बजे गेट खुलते ही टिकट काउंटर पर लंबी कतारें लग गईं। घने साल, सागान के जंगलों के बीच फैली शीतल छाया, बीच पार्क से बहती असन नदी में पैदल बोटिंग का रोमांच और कन्नोट के बीच प्राकृतिक झरनों की टंडक, यही तीन वजह हैं जो परिवार, युवा ग्रुप और स्कूल, कॉलेज के छात्रों को यहां खींच ला रही हैं। पिकनिक स्पॉट पर दरी बिछाकर लंच करते परिवार, सेल्फी पॉइंट पर फोटो खिंचवते युवा और नदी किनारे बच्चों को पत्थर फेंकते देखा आम नजारा था।

हरिसेवा आश्रम के वार्षिकोत्सव में पहुंचे सीएम धामी



बोले- 2027 का अर्धकुंभ भी कुंभ की तरह होगा भव्य

हरिद्वार। हरिपुरकलां स्थित हरिसेवा आश्रम के वार्षिकोत्सव एवं श्रीमद्भागवत कथा के समापन अवसर पर मुख्यमंत्री पुष्कर सिंह धामी ने कहा कि आज पूरा

विश्व भारत की आध्यात्मिक चेतना और सनातन संस्कृति की ओर आशा भरी दृष्टि से देख रहा है। उन्होंने संत समाज को राष्ट्र और समाज का पथप्रदर्शक बताते हुए कहा कि संतों के आशीर्वाद से ही सनातन की ध्वजा विश्वभर में लहरा रही है। मुख्यमंत्री पुष्कर सिंह धामी ने उत्तराखंड को विश्व की आध्यात्मिक राजधानी बताते हुए वर्ष 2027 के अर्धकुंभ को भी कुंभ की भव्यता के अनुरूप आयोजित करने तथा देवभूमि के देवत्व की हर कीमत पर रक्षा करने का संकल्प दोहराया। मुख्यमंत्री पुष्कर सिंह धामी ने कहा कि संतों ने सदैव देश और दुनिया को दिशा देने का कार्य किया है। ऐसे महान संतों की उपस्थिति में कुछ कहना सूर्य को दीपक दिखाने के समान है। ऐसे अवसरों पर बोलने से अधिक संत-महात्माओं का आशीर्वाद ग्रहण करना महत्वपूर्ण होता है।

फास्टैग कटने पर भड़के हिमाचल के कार सवार



विकासनगर (देहरादून)। जनपद के कोतवाली सहस्रपुर अंतर्गत बहसपुर दून पांवटा फोरलेन पर शाहपुर-धर्मावाला स्थित टोल प्लाजा पर कार सवार युवकों के साथ हिमाचल प्रदेश में पंजीकृत कार सवार युवकों ने मारपीट कर डाली। पूरी घटना सीसीटीवी कैमरे में कैद हो गई। साथ ही कुछ कर्मियों ने पूरी घटना की वीडियो रिकार्डिंग भी की। पुलिस ने कर्मी की तहरीर पर मुकदमा दर्ज कर लिया है। कोतवाली सहस्रपुर में निशांत कुमार

निवासी ग्राम शाहपुर कल्याणपुर ने दी तहरीर में बताया कि वह नव निर्मित बहसपुर दून पांवटा फोरलेन पर शाहपुर-धर्मावाला स्थित टोल प्लाजा पर कार्यरत हैं। रविवार की रात 2:21 बजे हिमाचल प्रदेश नंबर की एक कार टोल प्लाजा पर लगे ऑटोमेटिक फास्टैग रीडर द्वारा टोल कटने के बाद कार में बैठे युवक भड़क उठे। उन्होंने टोल पर मौजूद कर्मियों के साथ गाली-गलौज करते हुए कहा कि तुम्हारी इतनी हिम्मत कि तुमने हमारी गाड़ी का टोल काट दिया और यह भी कहा कि तुम्हारी हमारी पहुंच का अंदाजा नहीं है। यह लोग शराब के नशे में थे। उसने व अन्य टोल कर्मियों ने उन्हें समझाने की कोशिश की, लेकिन वे नहीं माने और अपनी शान दिखाने के लिए गाली-गलौज करते रहे। उन्होंने अपनी गाड़ी को लोन में खड़ा कर दिया, जिससे ट्रैफिक भी बाधित हो गया। वाहन में बैठे दो अज्ञात युवकों ने उसे अपशब्द कहने शुरू कर दिया। इसके बाद दोनों युवक कार से उतरकर उसकी पिटाई करने लगे हनमं से एक व्यक्ति टोल की फास्टैग पोटोबल मशीन लेकर आया और उसके सिर पर कई वार किए, जिससे वह लहलुहान होकर गिर पड़ा।

उत्तराखंड में भूमि घोटालों पर कांग्रेस का हल्ला बोल, देहरादून में सचिवालय कूच

देहरादून। उत्तराखंड में कथित भूमि घोटालों, सरकारी भूमि के संदिग्ध हस्तांतरण और भू-माफिया को संरक्षण दिए जाने के आरोपों को लेकर प्रदेश कांग्रेस सोमवार को सड़क पर उतर आई प्रदेश कांग्रेस अध्यक्ष गणेश गोदियाल के नेतृत्व में कांग्रेस कार्यकर्ताओं ने सचिवालय कूच कर राज्य सरकार के खिलाफ जोरदार प्रदर्शन किया पुलिस ने सचिवालय जाने से पहले ही बैरिकेडिंग लगाकर प्रदर्शनकारियों को रोक दिया, जिसके बाद कांग्रेस नेताओं और कार्यकर्ताओं ने सड़क पर धरना देकर नारेबाजी की। पुलिस ने कांग्रेस के 50 से अधिक नेताओं को हिरासत में लिया कांग्रेस भवन से शुरू हुए प्रदर्शन में बड़ी संख्या में कार्यकर्ता शामिल हुए। प्रदर्शनकारियों ने जल, जंगल और जमीन बचाओ और भू-माफिया पर कार्रवाई करो जैसे नारे लगाते हुए सचिवालय की ओर मार्च किया क्लनक चोक के समीप पुलिस द्वारा रोके जाने पर कार्यकर्ता सड़क पर बैठ गए



और सरकार के खिलाफ प्रदर्शन जारी रखा। बाद में प्रशासनिक अधिकारियों के माध्यम से मुख्यमंत्री पुष्कर सिंह धामी के नाम जापन सौंपा गया। प्रदर्शन के दौरान आयोजित सभा को संबोधित करते हुए प्रदेश कांग्रेस अध्यक्ष गणेश

देहरादून में 25 लाख की साइबर ठगी

देहरादून। साइबर ऋधम पुलिस स्टेशन ने करीब 25 लाख रुपये की साइबर धोखाधड़ी के मामले में बड़ी सफलता हासिल करते हुए अंतरराष्ट्रीय साइबर गिरोह के दो सदस्यों को बंगाल से गिरफ्तार किया है। आरोपितों की पहचान तपन बिस्वास (45) और उत्तम कुमार दास (38) के रूप में हुई है, जो उत्तर 24 परमना जिले के रहने वाले हैं। एसएसपी एसटीएफ अजय सिंह ने बताया कि देहरादून निवासी एक व्यक्ति ने शिकायत दर्ज कराई थी कि साइबर ठगों ने उसका मोबाइल फोन हैक कर ई-मेल आईडी और मोबाइल नंबर बदल दिए तथा उसकी कंपनी के बैंक खाते से लगभग 24.95 लाख रुपये निकाल लिए। मामले में साइबर ऋधम पुलिस स्टेशन देहरादून में मुकदमा दर्ज कर जांच शुरू की गई।

नई टिहरी में बीएसएनएल टावर पर चढ़ा पूर्व तहसील कर्मी



नई टिहरी। जिला मुख्यालय नई टिहरी में सोमवार को उस समय हड़कंप मच गया, जब नौकरी से निकाले जाने से आक्रोशित एक पूर्व तहसील कर्मी नरोत्तम प्रसाद गैरोला निवासी ग्राम भांगला, पट्टी दोगी, नरेंद्रनगर बीएसएनएल के टावर पर चढ़ गया।

2024 तक तहसील घनसाली में उप निबंधक के लिये किए गए नौकरी से निकाले जाने से आक्रोशित था। लेकिन उसे बिना किसी वजह के नौकरी से हटा दिया गया है। इस संबंध में वह कई बार शासन-प्रशासन के चक्र काट चुका है, लेकिन उसे अब तक न्याय नहीं मिल सका है।

चारधाम यात्रा में जानलेवा साबित हो रहे उत्तरी हरिद्वार के गंगा घाट



हरिद्वार। चारधाम यात्रा सीजन में उत्तरी हरिद्वार के गंगा घाट श्रद्धालुओं के लिए जानलेवा साबित हो रहे हैं। दरअसल, हरकी पैड़ी क्षेत्र में भीड़ से बचने के लिए श्रद्धालु स्नान के लिए उत्तरी हरिद्वार का रुख कर रहे हैं। लेकिन वहां अधिकांश घाटों पर सुरक्षा के

इंतजाम नहीं हैं और गंगा की मुख्य धारा होने के चलते पानी का बहाव और गहराई ज्यादा है। कई श्रद्धालु चेतावनी बोर्ड लगे होने के बावजूद निर्धारित सीमाओं से आगे बढ़ जाते हैं। कुछ लोग सेल्फी लेने या रोमांच के लिए भी तेज बहाव वाले हिस्सों तक पहुंच जाते हैं, जिससे दुर्घटनाएं हो रही हैं। यहां चेतावनी बोर्ड लगाए गए हैं, वहां भी कई श्रद्धालु उनकी अनदेखी करते दिखाई देते हैं। यही वजह है कि दो महीने के यात्रा सीजन में 10 से ज्यादा श्रद्धालु अपनी जान गंवा चुके हैं। महज एक सप्ताह के भीतर गुजरात व दिल्ली के दो श्रद्धालुओं सहित तीन लोगों की डूबने से मौत हुई है।

हरिद्वार से उठी संतों की आवाज हिंदुओं के हों दो से तीन बच्चे



देहरादून। विश्व हिंदू परिषद की सबसे बड़ी चिंता हिंदुओं की जनसंख्या को लेकर है। विधिपद ने संकल्प लिया है कि संगठन हिंदुओं को जगाने का अभियान चलाएगा। हिंदू समाज में अब एक बच्चे का चलन छोड़कर दो से तीन

बच्चे होने चाहिए। विश्व हिंदू परिषद ने इस विषय को अपनी प्रमुख प्राथमिकताओं में शामिल किया है हरिद्वार में विश्व हिंदू परिषद की केंद्रीय मार्गदर्शक मंडल की बैठक में इस पर संत समाज ने निर्णय लिया है। अखिल भारतीय संत समिति के राष्ट्रीय महासचिव दंडी स्वामी जितेंद्रानन्द सरस्वती ने हिंदुओं में घटती प्रजनन दर और जनसांख्यिकीय बदलावों पर चिंता जताई। कहा, विधिपद का चिंतन केवल मंदिर, तीर्थ और धार्मिक प्रतीकों तक सीमित नहीं। वह समाज की संरचना, परिवार की अवधारणा और भविष्य के भारत की जनसंख्या तस्वीर तक अपना विस्तार कर रहा है।

जानकीचट्टी में अत्यवस्था से स्थानीय लोग परेशान

बड़कोट। यमुनोत्री धाम के प्रमुख पड़ाव जानकीचट्टी में यात्रा व्यवस्थाओं को लेकर स्थानीय लोगों और व्यवसायियों ने सवाल खड़े किए हैं। आरोप है कि बस पार्किंग और आसपास के क्षेत्रों में घोड़े-खच्चरों, डंडी-कंडी मजदूरों और उनके संचालकों का अनियंत्रित जमावड़ा श्रद्धालुओं के लिए परेशानी का सबब बन रहा है। स्थानीय लोगों का कहना है कि पार्किंग क्षेत्र में घोड़े-खच्चर संचालक और डंडी-कंडी मजदूर यात्रियों को सेवाओं के लिए आकर्षित करने की होड़ में लगातार आवाजाही और आवाज लगाते रहते हैं। इससे कई बार भीड़ और अपरा-तफरी जैसी स्थिति बन जाती है।

दून में फुटपाथों पर पैदल चलने वालों का जीना हुआ दुभर

देहरादून। सुप्रीम कोर्ट ने दो दिन पहले एक बार फिर साफ कर दिया कि फुटपाथ पैदल चलने वालों के लिए हैं और जिम्मेदार एजेंसियां उन्हें अतिक्रमण मुक्त रखें। लेकिन दून में हालात ऐसे हैं कि फुटपाथ अब पैदल यात्रियों के नहीं, बल्कि कच्चेदारों के अधिकार क्षेत्र में दिखाई देते हैं। शहर के व्यस्त बाजारों और प्रमुख मार्गों पर पैदल चलना जोखिम भरा हो चुका है। लोग फुटपाथ छोड़कर बाजारों के बीच सड़क पर चलने को मजबूर हैं। जिम्मेदार नगर निगम, प्रशासन और पुलिस का तंत्र वर्षों बाद भी इस जटिल समस्या का स्थायी समाधान खोजने में विफल रहे हैं।

राजपुर रोड, सहारनपुर रोड, गांधी रोड, जीएमएस रोड, चक्रवर्ती रोड, ईसी रोड, धर्मपुर और सबसे अधिक घलटन बाजार व धामावाला क्षेत्र में फुटपाथों की स्थिति सबसे खराब है। दुकानों का फैलाव, रेहड़ी-फड़, अवैध पार्किंग और अस्थायी निर्माण ने पैदल रास्तों को निलग

देहरादून में 25 लाख की साइबर ठगी



लिया है। मोटे तौर पर शहर के व्यावसायिक क्षेत्रों में 70 प्रतिशत से अधिक फुटपाथ किसी न किसी रूप में अतिक्रमण की चपेट में हैं। सबसे

देहरादून में मांगों को लेकर गरजे शिक्षक, सरकार को दिखाई ताकत



रहे हैं और प्राथमिक शिक्षा व्यवस्था को मजबूत बनाने में महत्वपूर्ण भूमिका निभा चुके हैं। हाल ही में टीईटी संबंधी न्यायालय के आदेश के बाद हजारों शिक्षक प्रभावित हो रहे हैं। संघ का दावा है कि उत्तराखंड में 20 हजार से अधिक और देशभर में करीब 25 लाख शिक्षक इस मुद्दे से प्रभावित हैं। जापन में प्रदेश के सभी शिक्षकों एवं कर्मचारियों के लिए पुरानी पेंशन योजना

देहरादून। अपनी लंबित मांगों को लेकर उत्तराखंड राज्य प्राथमिक शिक्षक संघ के बैनर तले सोमवार को प्रदेशभर से पहुंचे शिक्षकों ने राजधानी में शक्ति प्रदर्शन किया। बड़ी संख्या में शिक्षक परेड ग्राउंड से सचिवालय कूच के लिए निकले और सरकार के खिलाफ जमकर नारेबाजी की। हालांकि, पुलिस ने प्रदर्शनकारियों को करक चौक के समीप बैरिकेडिंग लगाकर रोक लिया। इस दौरान शिक्षकों और पुलिस के बीच धक्का-मुक्की व तीखी नोकझोंक भी हुई। बाद में शिक्षक सड़क पर धरने पर बैठ गए और मांगों के समर्थन में नारेबाजी करते रहे। काफी देर तक चले प्रदर्शन के बाद शिक्षकों ने प्रशासनिक अधिकारियों के माध्यम से मुख्यमंत्री पुष्कर सिंह धामी को संबोधित 12 सूत्रीय मांगपत्र सौंपा। शिक्षक संघ ने मांगपत्र में कहा कि शिक्षा का अधिकार अधिनियम (आरटीई) लागू होने से पहले नियुक्त शिक्षकों को शिक्षक पात्रता परीक्षा (टीईटी) की अनिवार्यता से मुक्त किया जाए। संघ का तर्क है कि ये

शिक्षक वर्षों से नियमों के तहत नियुक्त होकर सेवाएं दे रहे हैं और प्राथमिक शिक्षा व्यवस्था को मजबूत बनाने में महत्वपूर्ण भूमिका निभा चुके हैं। हाल ही में टीईटी संबंधी न्यायालय के आदेश के बाद हजारों शिक्षक प्रभावित हो रहे हैं। संघ का दावा है कि उत्तराखंड में 20 हजार से अधिक और देशभर में करीब 25 लाख शिक्षक इस मुद्दे से प्रभावित हैं। जापन में प्रदेश के सभी शिक्षकों एवं कर्मचारियों के लिए पुरानी पेंशन योजना

संपादकीय

निर्विवाद परीक्षा पर बने नीति

किसी भी देश में युवाओं के आगे बढ़ने का रास्ता प्रतियोगिता परीक्षाएँ होती हैं और सरकार का यह दायित्व बनता है कि वह इन परीक्षाओं को निष्पक्ष एवं पारदर्शिता के साथ संपन्न कराए। भारत में नीट की परीक्षा हमेशा से ही विवादों में रही है जिस कारण गत परीक्षा रद्द करनी पड़ी और बीते विचार देवबारा परीक्षा आयोजित की गई। हालांकि इस बार निष्पक्ष एवं पूर्ण सुरक्षा के साथ परीक्षा का दावा किया गया है लेकिन कुछ मामलों में परीक्षा केंद्रों पर केंद्र बदलने से संबंधित मामले सामने आए हैं जिस कारण कुछ परीक्षार्थी परीक्षा देने से वंचित रह गए। इन छात्रों का आगे क्या होगा इस संबंध में अभी तक कोई दिशा निर्देश जारी नहीं किया गए हैं लेकिन सरकार को चाहिए कि वह ऐसे छात्रों को पुनः एक मौका और दे जिनके सेंटर या तो बदले गए या फिर कुछ छत्र विभिन्न कारणों से समय पर सेंटर नहीं पहुंच पाए। निर्विवाद परीक्षाएँ किसी भी समाज और राष्ट्र की प्रगति की आधारशिला होती हैं। विद्यार्थियों की मेहनत और भविष्य का मूल्यांकन परीक्षाओं के माध्यम से किया जाता है। ऐसे में यदि परीक्षा के प्रश्नत्रय में गड़बड़ी हो जाए या परीक्षा व्यवस्था में अव्यवस्था फैल जाए, तो इसका सीधा असर लाखों छात्रों के भविष्य पर पड़ता है। हाल के वर्षों में कई प्रतियोगी और शैक्षणिक परीक्षाओं में पेपर लीक, गलत प्रश्न, उत्तर कुंजी में त्रुटियां तथा परीक्षा केंद्रों पर अव्यवस्था जैसी घटनाएँ सामने आई हैं। इससे विद्यार्थियों में निराशा और असंतोष बढ़ता है। कई छात्र वर्षों तक कठिन परिश्रम करते हैं, लेकिन व्यवस्था की खामियों के कारण उनकी मेहनत पर पानी फिर जाता है। परीक्षा केंद्रों पर समय पर व्यवस्थाएँ न होना, तकनीकी समस्याएँ, पर्याप्त निगरानी का अभाव तथा प्रशासनिक लापरवाही भी गंभीर चिंताओं का विषय है। ऐसी परिस्थितियों में परीक्षा की निष्पक्षता पर प्रश्नचिह्न लग जाता है और छात्रों का विश्वास कमजोर होता है। सरकार, परीक्षा आयोजित करने वाली संस्थाओं तथा प्रशासन की जिम्मेदारी है कि प्रश्नत्रय की सुरक्षा सुनिश्चित की जाए, परीक्षा प्रक्रिया को पारदर्शी बनाया जाए और किसी भी प्रकार की गड़बड़ी होने पर त्वरित एवं निष्पक्ष कार्रवाई की जाए। आधुनिक तकनीक का उपयोग, कड़ी निगरानी तथा जवाबदेही तय करना इस दिशा में महत्वपूर्ण कदम हो सकते हैं। अंततः, परीक्षा व्यवस्था में पारदर्शिता और विश्वसनीयता बनाए रखना अत्यंत आवश्यक है। विद्यार्थियों का भविष्य किसी भी प्रकार की लापरवाही का शिकार नहीं होना चाहिए। एक सशक्त और निष्पक्ष परीक्षा प्रणाली ही योग्य युवाओं को आगे बढ़ने का अवसर प्रदान कर सकती है। समय पर परीक्षा केंद्र नाम पहुंचने वाले छात्रों कि अभिभावकों को ही नहीं बल्कि सभी को यह ध्यान रखना चाहिए कि परीक्षा केंद्र पर लागू आधा घंटा पूर्व अपनी उपस्थिति सुनिश्चित कर ली जाए। समय का पकन होना बहुत जरूरी है जो भविष्य में सफलता की दिशा भी तय करता है।

चितन-मन

ध्यान-तन्मयता का नाम समाधि

ध्यान के द्वारा परिवर्तन तभी संभव है जब ध्यान में जाने के लिए गहरी आस्था हो। आस्था का निर्माण हुए बिना ध्यान में जाने की क्षमता अर्जित नहीं हो सकती। कुछ व्यक्तियों में नैसर्गिक आस्था होती है और कुछ व्यक्तियों की आस्था का निर्माण करना पड़ता है। आस्था पर संकल्प का पुट लग जाए और अनवरत अभ्यास का प्रेम चलता रहे तो आगे बढ़ने का मार्ग प्रशस्त हो जाता है। अभ्यास ऐसा तत्व है जो साधना की श्रृंखला को बराबर जोड़े रखता है। अभ्यास की धारा टूटने से सफलता संदिग्ध हो जाती है। आस्था, संकल्प और अभ्यास इन तीन तत्वों के अधिगत हो जाने के बाद साधक में आत्मनुशासन का विकास हो जाता है। यह अनुशासन आरोपित नहीं होता, सहज स्वीकृत होता है। इस अनुशासन में संयम के विकास की अनिवार्यता है। संयम से हमारा प्रयोजन है तन्मयता से। यह तन्मयता ही भावक्रिया है। केवल त्याग-प्रत्याख्यान से संयम नहीं सध सकता। त्याग-प्रत्याख्यान भी साधना का एक प्रकार है, किंतु उसमें पूर्णता नहीं है। साधना में पूर्णता लाने के लिए संयम के साथ भावक्रिया का होना नितांत अपेक्षित है। पूर्ण संयम का विकास तब हो सकता है, जब पदार्थ-प्रयोग से मन विरत हो। इसे इस प्रकार भी कहा जा सकता है कि संयम के प्रति रति होने से पदार्थ-भोग के प्रति अरति हो जाती है। अनुराग से विरग का होना एक मनोवैज्ञानिक तथ्य है। बच्चे के हाथ से किसी वस्तु को छोड़ने के लिए उसे किसी दूसरी वस्तु के प्रति आकृष्ट करना होता है। अन्यथा वह उसे छोड़ नहीं सकता। पदार्थ-विरति भी उसी क्षण घटित हो सकती है, जिस क्षण आत्मा या चैतन्य के साथ उसका संबंध स्थापित हो जाता है। यह स्थिति पतंजलि के शब्दों में धारणा के रूप में निरूपित की गई है। धारणा की धाराप्रवाह प्रतीति ध्यान है और ध्यान में पूर्ण तन्मयता का नाम समाधि है। संयम की पूर्णता के लिए धारणा, ध्यान और समाधि तीनों ही आवश्यक हैं। ध्यान साधना के अनुशासन की पूर्ण प्रक्रिया शिविर-साधना को आगे बढ़ाती है। साधक की शारीरिक और मानसिक स्थिति में संयम या साधना के अनुशासन की पूर्ण स्वीकृति ही शिविर-साधना का ठोस आधार है।

राष्ट्रवाद, एकात्मता और लोकतांत्रिक मूल्यों के प्रणेता : डॉ श्यामा प्रसाद मुखर्जी



शौरभ वर्णाथ

यह सत्य है कि कुछ महापुरुष कुछ समय के लिए पृथ्वी अवतरित होकर इस जग के लिए महान कार्य कर कालजयी हो जाते हैं ऐसे ही एक महापुरुष हुए डॉ. श्यामा प्रसाद मुखर्जी हुए जिनकी आज 23 जून 2026 को पुण्यतिथि है। हम श्रेय मुखर्जी को एक राजनीतिक घटना से ही याद नहीं करते वरन उनके महान कार्यों के लिए उन्हें याद करेंगे। भारतीय जनसंघ के गठन से उनकी विरासत सदा सदा के लिए अमर हो गई। 23 जून भारतीय राजनीति और राष्ट्र जीवन में एक महत्वपूर्ण तिथि है। इसी दिन देश के प्रथम उद्योग एवं आपूर्ति मंत्री तथा भारतीय जनसंघ के संस्थापक डॉ. श्यामा प्रसाद मुखर्जी की पुण्यतिथि मनाई जाती है। वर्ष 1953 में रहस्यमय परिस्थितियों में उनका निधन हुआ, किंतु उनके विचार, संघर्ष और राष्ट्रीय एकता के प्रति समर्पण आज भी भारतीय राजनीति और समाज को प्रेरित करते हैं। डॉ. श्यामा प्रसाद मुखर्जी का जीवन राष्ट्रहित को सर्वोपरि मानने का उदाहरण रहा। वे मात्र 33 वर्ष की आयु में यूनिवर्सिटी ऑफ कोलकाता के सबसे युवा कुलपति बने। शिक्षा, संस्कृति और राष्ट्रवाद के क्षेत्र में उनका योगदान असाधारण रहा। स्वतंत्रता के बाद वे देश की पहली केंद्रीय मंत्रिपरिषद् में शामिल हुए, लेकिन राष्ट्रीय हितों से जुड़े मुद्दों पर मतभेद होने के कारण उन्होंने मंत्रिमंडल से इस्तीफा देना उचित समझा। यह उनके सिद्धांतवादी व्यक्तित्व का प्रमाण था। डॉ. मुखर्जी का सबसे बड़ा राजनीतिक संघर्ष जम्मू-कश्मीर के विशेष दर्जे के विरुद्ध था। उनका प्रसिद्ध नारा-एक देश में दो विधान, दो प्रधान और दो निशान नहीं चलेंगे-राष्ट्रीय एकता की उनकी सोच को दर्शाता है। उनका मानना था कि भारत

की संप्रभुता और अखंडता सर्वोपरि है तथा किसी भी राज्य के लिए अलग संवैधानिक व्यवस्था दीर्घकाल में राष्ट्रीय हितों के अनुकूल नहीं हो सकती।

राष्ट्रीय जनसंघ के गठन से अमर हुई विरासत वर्ष 1951 में उन्होंने भारतीय जनसंघ की स्थापना की, जिसने आगे चलकर भारतीय राजनीति को नई दिशा दी। आज की भारतीय जनता पार्टी की वैचारिक जड़ें भारतीय जनसंघ में ही देखी जाती हैं। संगठन निर्माण, वैचारिक स्पष्टता और लोकतांत्रिक संघर्ष की जो परंपरा उन्होंने स्थापित की, वह आज भी भारतीय राजनीति में प्रभावी दिखाई देती है। हालांकि डॉ. मुखर्जी के विचारों और नीतियों पर समय-समय पर मतभेद भी रहे हैं। लोकतंत्र की यही विशेषता है कि विभिन्न विचारधाराएँ अपने दृष्टिकोण प्रस्तुत करती हैं और जनता उनके आधार पर निर्णय लेती है। लेकिन वह निर्विवाद है कि उन्होंने राष्ट्रीय मुद्दों पर अपनी बात निर्भीकता से रखी और सिद्धांतों के लिए राजनीतिक जोखिम उठाने से कभी पीछे नहीं हटे। आज जब देश अनेक सामाजिक, राजनीतिक और वैश्विक चुनौतियों का सामना कर रहा है, तब डॉ. श्यामा प्रसाद मुखर्जी की पुण्यतिथि हमें यह संदेश देती है कि राष्ट्रहित, लोकतांत्रिक मूल्यों, वैचारिक प्रतिबद्धता और सार्वजनिक जीवन में नैतिकता को सर्वोच्च प्राथमिकता दे दी जानी चाहिए। राजनीति केवल सत्ता प्राप्ति का माध्यम नहीं, बल्कि जनसेवा और राष्ट्र निर्माण का साधन है। डॉ. श्यामा प्रसाद मुखर्जी की पुण्यतिथि केवल एक महान नेता को श्रद्धांजलि अर्पित करने का अवसर नहीं है, बल्कि उनके आदर्शों और विचारों पर गंभीर चिंतन का भी समय है। राष्ट्रीय एकता, सांस्कृतिक आत्मविश्वास, लोकतांत्रिक मूल्यों और सिद्धांतनिष्ठ राजनीति के प्रति उनका योगदान भारतीय इतिहास में सदैव स्मरणीय रहेगा। राष्ट्र उनके प्रति कृतज्ञ है और आने वाली पीढ़ी उनको जीवन से प्रेरणा प्राप्त करती रहेगी। 21 अक्टूबर 1951 का दिन भारतीय राजनीति के इतिहास में एक महत्वपूर्ण पड़ाव माना जाता है। इसी दिन डॉ. श्यामा प्रसाद मुखर्जी ने नैतत्व में भारतीय जनसंघ की स्थापना हुई। यह केवल एक नई राजनीतिक पार्टी का गठन नहीं था, बल्कि स्वतंत्र भारत में वैचारिक राजनीति के एक नए अध्याय की शुरुआत थी। डॉ. मुखर्जी एक प्रखर राष्ट्रवादी, शिक्षाविद् और

दूरदर्शी राजनेता थे। उन्होंने उस समय की सत्ता की नीतियों से वैचारिक मतभेद होने पर सिद्धांतों से समझौता करने के बजाय एक नए राजनीतिक विकल्प की स्थापना का मार्ग चुना। भारतीय जनसंघ का उद्देश्य राष्ट्रवाद, सांस्कृतिक अस्मिता, लोकतांत्रिक मूल्यों और राष्ट्रीय एकता को केंद्र में रखकर राजनीति करना था। 21 अक्टूबर 1951 को स्थापित भारतीय जनसंघ ने धीरे-धीरे देश की राजनीति में अपनी मजबूत पहचान बनाई। डॉ. मुखर्जी ने एक देश में दो विधान, दो प्रधान और दो निशान नहीं चलेंगे का नारा देकर राष्ट्रीय एकीकरण का संदेश दिया। जम्मू-कश्मीर के विशेष दर्जे के विरोध में उनका संघर्ष आज भी याद किया जाता है। यद्यपि 1953 में उनका निधन हो गया, लेकिन उनके विचार और राजनीतिक दृष्टि जीवित रहे। जनसंघ आगे चलकर 1977 में जनता पार्टी का हिस्सा बना और 1980 में भारतीय जनता पार्टी के रूप में विकसित हुआ। आज देश की राजनीति में जिस वैचारिक धारा का व्यापक प्रभाव दिखाई देता है, उसकी नींव डॉ. मुखर्जी ने ही रखी थी। इस प्रकार कहा जा सकता है कि 21 अक्टूबर 1951 को भारतीय जनसंघ की स्थापना करके डॉ. श्यामा प्रसाद मुखर्जी ने भारतीय राजनीति को एक स्थायी वैचारिक दिशा दी और स्वयं को इतिहास में कालजयी बना लिया। उनका जीवन राष्ट्रहित, सिद्धांतनिष्ठा और जनसेवा का प्रेरणादायी उदाहरण है।

एक देश में दो विधान, दो प्रधान और दो निशान नहीं चलेंगे:

एक देश में दो विधान, दो प्रधान और दो निशान नहीं चलेंगे केवल एक राजनीतिक नारा नहीं था, बल्कि भारत की एकता, अखंडता और संवैधानिक समानता का प्रबल उद्घोष था। यह उद्घोष भारत के महान राष्ट्रवादी नेता डॉ. मुखर्जी ने उस समय दिया था, जब जम्मू-कश्मीर को विशेष संवैधानिक प्रावधानों के तहत अलग दर्जा प्राप्त था। आज उनकी पुण्यतिथि पर यह नारा भारतीय राजनीति और राष्ट्रवाद के इतिहास में एक महत्वपूर्ण अध्याय के रूप में स्मरण किया जाता है। स्वतंत्रता के बाद जम्मू-कश्मीर में अलग संविधान, अलग झंडा और अलग प्रधानमंत्री (वजीर-ए-आजम) की व्यवस्था थी। डॉ. मुखर्जी का मानना था कि यह व्यवस्था भारत की राष्ट्रीय एकता की भावना के विपरीत

अंतर्राष्ट्रीय ओलम्पिक दिवस- दुनिया की सबसे बड़ी खेल प्रतियोगिता है ओलम्पिक



योगेश कुमार गोयल

आधुनिक ओलम्पिक खेलों के 130 वर्ष... भारत आधुनिक ओलम्पिक खेलों में 106 वर्ष का सफर पूरा कर रहा है। भारत ने पहली बार वर्ष 1900 में ओलम्पिक में हिस्सा लिया था। तब भारत की ओर से केवल एक एथलीट नॉर्मन प्रिचर्ड को भेजा गया था, जिसने एथलेटिक्स में दो रजत पदक जीते थे। हालांकि भारत ने अधिकारिक तौर पर पहली बार 1920 में ओलम्पिक खेलों में हिस्सा लिया था। 2024 में पैरिस ओलम्पिक में भारतीय खिलाड़ियों ने शानदार प्रदर्शन करते हुए 6 पदक भारत की झोली में डाले थे जबकि उससे पहले 2021 में टोक्यो ओलम्पिक में भारत 7 पदक जीतने में सफल हुआ था। ओलम्पिक खेलों की शुरुआत करीब 2798 वर्ष पूर्व ग्रीस में जीसस के पुत्र हेराक्लस द्वारा की गई मानी जाती है किन्तु ऐसी धारणा है कि यह खेल उससे भी काफी पहले से ही खेले जाते रहे थे। 1776 ईसा पूर्व विधिवत रूप से शुरू हुए ओलम्पिक खेलों का सिलसिला उसके बाद निर्बाध रूप से 393 ई. तक अर्थात् 1169 वर्षों तक चलता रहा। इन खेलों के

माध्यम से ऐसा प्रदर्शन किया जाता था, जो मानव की शक्ति, गति एवं ऊर्जा का परिचायक माना जाता था। प्राचीन ओलम्पिक खेलों का आयोजन ईश्वर के श्रद्धांजलि देने के लिए किया जाता था। अंतर्राष्ट्रीय ओलम्पिक दिवस मनाए जाने की शुरुआत 23 जून 1948 को हुई थी। दरअसल आधुनिक ओलम्पिक खेलों का पहला आयोजन तो वर्ष 1896 में हुआ था लेकिन अंतर्राष्ट्रीय ओलम्पिक समिति (आईओसी) की स्थापना पियरे द कुबर्तिन द्वारा 23 जून 1894 को की गई थी, जिसके प्रथम अध्यक्ष बने थे यूनानी व्यापारी डेमेट्रियोस विकेलास। आईओसी का मुख्यालय स्विट्जरलैण्ड के लॉजेन में स्थित है और वर्तमान में दुनियाभर में 205 राष्ट्रीय ओलम्पिक समितियाँ इसकी सदस्य हैं। आईओसी के स्थापना दिवस 23 जून को ही बाद में अंतर्राष्ट्रीय ओलम्पिक समिति द्वारा प्रतिवर्ष ओलम्पिक दिवस के रूप में मनाया जाना शुरू किया गया। आईओसी द्वारा प्रत्येक चार वर्ष के अंतराल पर ग्रीष्मकालीन ओलम्पिक खेल, शीतकालीन ओलम्पिक खेल और युवा ओलम्पिक खेल का आयोजन किया जाता है। पहला ग्रीष्मकालीन ओलम्पिक वर्ष 1896 में यूनान के एथेंस में तथा पहला शीतकालीन ओलम्पिक 1924 में फ्रांस के चेम्पोनियक्स में आयोजित किया गया था। ओलम्पिक खेलों की सबसे बड़ी खेल प्रतियोगिता है, जिसमें दो सौ से ज्यादा देश हिस्सा लेते हैं। फ्रांस के युवा शिक्षाशास्त्री पियरे द कुबर्तिन ने आधुनिक ओलम्पिक खेलों की आधारशिला रखी थी और उनके द्वारा 23 जून 1894 को अंतर्राष्ट्रीय ओलम्पिक समिति की स्थापना किए जाने के बाद नए रूप में 1896 से आधुनिक ओलम्पिक खेलों का

आयोजन शुरू हुआ। उसके बाद ओलम्पिक खेल प्राचीन ओलम्पिक खेलों की ही भांति हर चार वर्ष के अंतराल पर आयोजित किए जाने लगे। एक जनवरी 1863 को जन्मे पियरे द कुबर्तिन को उस उम्र तक सिर्फ सात साल थी, जब 1870 में फ्रैंच-पेरिसियन लड़ाई में जर्मनी ने फ्रांस पर कब्जा कर लिया था। माना जाता है कि उस हार के कुछ वर्षों बाद कुबर्तिन इसका विश्लेषण करने पर इस नतीजे पर पहुंचे कि फ्रांस की हार का कारण उसकी सैन्य कमजोरियाँ नहीं बल्कि फ्रांसीसी सैनिकों में ताकत की कमी थी। जर्मन, ब्रिटिश और अमेरिकन बच्चों की शिक्षा का अध्ययन करने के बाद कुबर्तिन ने पाया कि उन्हें ताकतवर और हठ क्षेत्र में अग्रणी बनाने में खेलों में उनकी भागीदारी की सबसे प्रमुख भूमिका थी जबकि फ्रांसीसी खेलों में भागीदारी के मामले में काफी पिछड़े थे। उसके बाद कुबर्तिन ने कोशिश की कि फ्रांसीसियों को किसी भी तरह खेलों के प्रति आकर्षित किया जाए लेकिन उन्हें इन प्रयासों में सहाजजनक सफलता नहीं मिली किन्तु कुबर्तिन अपने इरादों पर दृढ़ थे। 1890 में कुबर्तिन ने 'यूनियन डेस सोसायटीज फ्रेंचसीसीज द स्पोर्ट्स एथलेटिक्स' नामक एक खेल संगठन की नींव रखी और उसके दो वर्ष बाद कुबर्तिन के दिग्गज में ओलम्पिक खेलों को पुनर्जीवन देने का विचार आया। खेल संगठन की 25 नवम्बर 1892 को पैरिस में हुई एक मीटिंग में उन्होंने इस संबंध में अपने विचार भी रखे किन्तु उनके उस भाषण से कुछ हासिल नहीं हुआ। उसके दो वर्ष बाद कुबर्तिन ने 9 देशों के कुल 79 डेलीगेट्स की एक मीटिंग आयोजित की। इस मीटिंग में कुबर्तिन ने पूरे उस्ताह से ओलम्पिक खेलों की नए सिरे से पुनः शुरुआत करने संबंधी भाषण दिया

है। उनका तर्क था कि यदि जम्मू-कश्मीर भारत का अभिन्न अंग है, तो वहां के नागरिकों को भी वही संवैधानिक व्यवस्था प्राप्त होनी चाहिए जो देश के अन्य राज्यों में लागू है। इसी विचार को लेकर उन्होंने 1953 में जम्मू-कश्मीर में प्रवेश किया। उस समय राज्य में प्रवेश के लिए परमिट की आवश्यकता होती थी। डॉ. मुखर्जी ने इसका विरोध करते हुए बिना परमिट जम्मू-कश्मीर जाने का निर्णय लिया। उन्हें गिरफ्तार कर लिया गया और हिरासत के दौरान 23 जून 1953 को उनकी रहस्यमय परिस्थितियों में मृत्यु हो गई। उनकी मृत्यु ने पूरे देश को झकझोर दिया और उन्हें राष्ट्रीय एकता के लिए बलिदान देने वाले नेता के रूप में स्थापित कर दिया। डॉ. मुखर्जी के इस आंदोलन ने भारतीय राजनीति को गहराई से प्रभावित किया। उनके द्वारा स्थापित भारतीय जनता पार्टी ने इस मुद्दे को लंबे समय तक जीवित रखा। बाद में वही विचारधारा भारतीय जनता पार्टी के प्रमुख संकल्पों में शामिल रही। वर्ष 2019 में अनुच्छेद 370 और 35ए को हटाने के निर्णय को अनेक लोग डॉ. मुखर्जी के सपने की पूर्ति के रूप में देखते हैं हालांकि इस विषय पर राजनीतिक मतभेद भी रहे हैं। कुछ लोगों का मानना था कि विशेष दर्जा जम्मू-कश्मीर की विशिष्ट परिस्थितियों और पहचान की रक्षा के लिए आवश्यक था। लोकतंत्र में विभिन्न दृष्टिकोणों का सम्मान होना चाहिए, लेकिन यह भी सत्य है कि राष्ट्रीय एकता और संवैधानिक समानता का प्रश्न सदैव महत्वपूर्ण बना रहेगा।

आज जब भारत एक भारत, श्रेष्ठ भारत की अवधारणा को सशक्त बनाने की दिशा में आगे बढ़ रहा है, तब डॉ. श्यामा प्रसाद मुखर्जी का यह नारा और भी प्रासंगिक प्रतीत होता है। यह केवल राजनीतिक विचार नहीं, बल्कि राष्ट्र की एकता, समान अधिकारों और अखंडता के प्रति प्रतिबद्धता का प्रतीक है। डॉ. मुखर्जी का जीवन हमें यह संदेश देता है कि राष्ट्रहित को सर्वोपरि रखते हुए लोकतांत्रिक मूल्यों और संवैधानिक व्यवस्था के प्रति निष्ठा बनाए रखना प्रत्येक नागरिक का कर्तव्य है। उनकी पुण्यतिथि पर उन्हें श्रद्धांजलि देने का सर्वोत्तम तरीका यही है कि हम भारत की एकता, अखंडता और लोकतांत्रिक आदर्शों को और अधिक मजबूत बनाने का संकल्प लें। (लेखक वरिष्ठ पत्रकार, चिंतक, राजनीतिक विचारक है।)

सिनेमा के माध्यम से बदलती दुनिया का सृजनात्मक दस्तावेज



विनोद कुमार सिंह

राष्ट्रीय फिल्म विकास निगम(एन एफ डी सी)के प्रबंध निदेशक प्रकाश मगदूम ने सही कहा कि सबसे प्रभावशाली सत्य हमेशा सबसे बड़े पर्दे पर नहीं, बल्कि सबसे ईमानदार फ्रेमों में दिखाई देते हैं। यही एम आई एफ एफ की मूल आत्मा थी है। वृत्तचित्र, लघु कथा और एनीमेशन फिल्मों केवल मनोरंजन नहीं करती, बल्कि समाज को स्वयं से संवाद करने का अवसर देती हैं।

मुम्बई आईएफएफ-2026 में पोलैंड की 'सिल्वर' ने जीता गोल्डन कॉन्च, भारत की फिल्मों ने भी छोड़ी गहरी छाप...

मुम्बई में आयोजित 19वें मुंबई इंटरनेशनल फिल्म फेस्टिवल का भव्य समापन केवल एक फिल्म समारोह का अंत नहीं, बल्कि सिनेमा की उस वैश्विक यात्रा का उत्सव था जो सभी सीमाओं, भाषाओं और संस्कृतियों से परे मानव अनुभवों को जोड़ती है। इस फिल्म समारोह में वृत्तचित्र, लघु कथा और एनीमेशन फिल्मों को समर्पित यह प्रतिष्ठित महोत्सव एक बार फिर सिद्ध कर गया कि गैर-फिचर सिनेमा समाज के बदलते यथार्थ का सबसे सशक्त दस्तावेज है। समापन समारोह के मुख्य अतिथि महाराष्ट्र के राज्यपाल जिष्णु देव वर्मा थे। उन्होंने कहा कि पिछले तीन दशकों में एम आई एफ एफ एक राष्ट्रीय आयोजन से विकसित होकर वैश्विक रचनात्मक आंदोलन का स्वरूप ग्रहण कर चुका है। उन्होंने प्रधानमंत्री नरेन्द्र मोदी द्वारा प्रारम्भ किए गए 'WAVES' शिखर सम्मेलन का उल्लेख करते हुए कहा कि "Create in India, Create for the World" आज भारत की रचनात्मक अर्थव्यवस्था का नया मंत्र बन चुका है। राज्यपाल ने कृत्रिम बुद्धिमत्ता के जिम्मेदार उपयोग और फिल्मकारों की बौद्धिक संपदा की सुरक्षा पर भी विशेष बल दिया। इस वर्ष एम आई एफ एफ की दुनिया भर से 1459 फिल्मों की प्रविष्टियाँ प्राप्त हुईं, जो इसकी बढ़ती अंतरराष्ट्रीय प्रतिष्ठा का प्रमाण है। प्रतियोगिता खंड में 13 देशों की 144 फिल्मों का चयन किया गया, जबकि गैर-प्रतियोगिता खंड में 46 देशों की 202 फिल्मों का प्रदर्शन हुआ। कुल मिलाकर 83 घंटे से अधिक की स्क्रीनिंग और 24 विश्व क्वैटेड श्रेणियों ने महोत्सव को विश्व स्तरीय आयाम प्रदान किया। पुरस्कारों की दृष्टि से एम आई एफ एफ-2026 अनेक यादगार उपलब्धियों का साक्षी बना। अंतरराष्ट्रीय प्रतियोगिता में सर्वश्रेष्ठ वृत्तचित्र फिल्म का प्रतिष्ठित गोल्डन कॉन्च पुरस्कार पोलैंड की फिल्म 'सिल्वर' को प्रदान किया गया। निदेशक नतालिया कोनियार्ज़ और निमातॉ मैचेज कुबिकी की इस फिल्म ने मानवीय संवेदनाओं और यथार्थपरक



प्रस्तुति से निर्णायकों को प्रभावित किया। अंतरराष्ट्रीय लघु कथा फिल्म श्रेणी में इरान की 'अंडर द स्नो' को सिल्वर कॉन्च से सम्मानित किया गया, जबकि जर्मनी की एनीमेशन फिल्म 'मायाज साँच' ने सर्वश्रेष्ठ अंतरराष्ट्रीय एनीमेशन फिल्म का पुरस्कार प्राप्त किया। इन फिल्मों ने यह सिद्ध किया कि सीमित अवधि में भी गहरे मानवीय अनुभवों को प्रभावशाली ढंग से प्रस्तुत किया जा सकता है। भारतीय फिल्मों ने भी अनेक रचनात्मक क्षमता का शानदार प्रदर्शन किया। तमिल एनीमेशन फिल्म 'आर्मस्ट्रॉन्ग फ्रॉम अंगालमन टैम्पल स्ट्रीट' को राष्ट्रीय प्रतियोगिता में सर्वश्रेष्ठ एनीमेशन फिल्म का सिल्वर कॉन्च मिला। एफ़टीआईआई निर्मित लघु कथा फिल्म 'स्मॉल क्लाउड्स' ने सर्वश्रेष्ठ भारतीय लघु कथा फिल्म का सम्मान प्राप्त किया, जबकि निदेशक साईनाथ एस.उस्काइकर की वृत्तचित्र फिल्म

'वाआई' को सर्वश्रेष्ठ भारतीय वृत्तचित्र फिल्म का पुरस्कार मिला। लक्ष्मी श्रेणियों में भी भारतीय प्रतिभाओं का दबदबा दिखाई दिया। 'टर्लेंट वॉकर' के लिए कृष्ण माखीजा को सर्वश्रेष्ठ सिनेमेटोग्राफर का अंतरराष्ट्रीय पुरस्कार मिला। 'देवा आज पन व्हाय' के लिए अभय रुमडे को सर्वश्रेष्ठ साउंड डिजाइनर का सम्मान प्रदान किया गया। राष्ट्रीय श्रेणी में रणधीर बिस्वास को 'स्मॉल क्लाउड्स' के लिए सिनेमेटोग्राफी तथा अखिल कृष्णन को 'मे-डे' के लिए संपादन पुरस्कार मिला। विशेष पुरस्कारों में ताइवान की फिल्म 'द हॉर्ड्स' को प्रमोद पाटी विशेष जुरी पुरस्कार प्रदान किया गया। अंतरराष्ट्रीय फिल्म समीक्षकसंघ (एफआईपीआईएईएसी आई) का प्रतिष्ठित पुरस्कार प्रदीप केचनूरु की फिल्म 'द हग ऑफ एमिंटेंस' को मिला। छात्र वर्ग में मिलन कुमार की फिल्म 'द ओल्ड

बुल नोज, ऑर वनस न्यू' को सम्मानित किया गया, जबकि दादासाहेब फाल्के चित्रनगरी सर्वश्रेष्ठ डेब्यू निदेशक पुरस्कार पूजा टोलानी को उनकी फिल्म 'राजा' के लिए दिया गया। एम आई एफ एफ 2026 की एक विशेष उपलब्धि इसकी विषयवस्तु विविधता रही। पर्यावरण, सामाजिक न्याय, लैंगिक समानता, सांस्कृतिक विरासत, आदिवासी जीवन, मानवीय संघर्ष और बदलती तकनीकी दुनिया जैसे विषयों पर आधारित फिल्मों ने दर्शकों को गंभीर चिंतन का अवसर प्रदान किया। इस वर्ष 'Echoes from North East' और 'भारती फिल्मस' जैसी नई श्रेणियों को शामिल कर क्षेत्रीय कथाओं को भी राष्ट्रीय और अंतरराष्ट्रीय मंच प्रदान किया गया।

राष्ट्रीय फिल्म विकास निगम (एन एफ डी सी) के प्रबंध निदेशक प्रकाश मगदूम ने सही कहा कि सबसे प्रभावशाली सत्य हमेशा सबसे बड़े पर्दे पर नहीं, बल्कि सबसे ईमानदार फ्रेमों में दिखाई देते हैं। यही एम आई एफ एफ की मूल आत्मा थी है। वृत्तचित्र, लघु कथा और एनीमेशन फिल्मों केवल मनोरंजन नहीं करती, बल्कि समाज को स्वयं से संवाद करने का अवसर देती हैं। आज जब व्यावसायिक सिनेमा अक्सर बाजार की अपेक्षाओं से संचालित होता है, तब एम आई एफ एफ जैसे मंच सिनेमा की बौद्धिक और सामाजिक भूमिका को जीवित रखते हैं। यह महोत्सव बताता है कि केमरा केवल दृश्य रिकॉर्ड नहीं करता, वह इतिहास को संरक्षित करता है, प्रश्न पूछता है, संवेदनाएं जगाता है और परिवर्तन की चेता का जन्म देता है। एम आई एफ एफ-2026 का परदा भले ही गिर गया हो, लेकिन इसकी फिल्मों में उदात्त गए प्रश्न, प्रस्तुत किए गए विचार और रचनात्मक अभिव्यक्तियों लंबे समय तक दर्शकों के मन-मस्तिष्क में जीवित रहेंगी। यही किसी भी महान फिल्म महोत्सव की सबसे बड़ी सफलता होती है। अब सिनेमा प्रेमियों की निगाहें अगले अंतरराष्ट्रीय फिल्म समारोहों और वर्ष 2028 में आयोजित होने वाले एम आई एफ एफ के अगले संस्करण पर टिक गई हैं, जहाँ दुनिया भर के कहानी कार फिर एक बार अपनी संवेदनाओं और सपनों के साथ उपस्थित होंगे।



क्या यूरिक एसिड में चना खा सकते हैं?

हाई यूरिक की समस्या समय के साथ बेहद गंभीर रूप लेनी लगती है। आपको ये जानकर हैरानी हो सकती कि जब शरीर में यूरिक एसिड बढ़ता है तो इसकी पथरियां आपकी किडनी में जमा होने लगती हैं। इसके अलावा ये शरीर के तमाम अंगों को भी प्रभावित करने लगता है जैसे कि ये हड्डियों के बीच पथरियों के रूप में जमा हो जाता है और सूजन का कारण बनने लगता है। ऐसे में कोशिश करनी चाहिए कि आप हाई प्रोटीन वाले फूड्स के सेवन से बचें। तो, ऐसे में सवाल ये है कि हाई यूरिक में चना खाएं या नहीं। **क्या हाई यूरिक में चना खा सकते हैं?**

नहीं, अगर किसी को हाई यूरिक एसिड की समस्या है तो उसे चना, चने की दाल और चने की बनी तमाम चीजों को खाने से बचना चाहिए। ऐसा इसलिए कि चने में प्रोटीन की मात्रा ज्यादा होती है जिससे यूरिक एसिड की समस्या तेजी से बढ़ती है। इतना ही नहीं अगर किसी को पहले से ही हाई यूरिक एसिड की समस्या है तो चना खाना सूजन को ट्रिगर कर सकता है और दर्द का कारण बन सकता है। तो, इन तमाम कारणों से आपको हाई यूरिक एसिड में चना खाने से बचना चाहिए। **अगर खाएं तो कैसे खाएं?**

अगर आपका यूरिक एसिड बढ़ा हुआ है तो आपको चने को बिलकुल कम मात्रा में खाना चाहिए और कोशिश करनी चाहिए कि इसे अंकुरित करके या फिर इस उबालकर खाएं। इस तरह से चने में फाइबर की मात्रा बढ़ती है जो कि पाचन क्रिया को इतना तेज कर देता है कि चने में मिलने वाला प्रोटीन पच जाता है। साथ ही ये मल में थोक जोड़ने का काम करता है जिससे पेट साफ होता है, प्यूरिन मल के साथ बाहर निकल जाता है और यूरिक एसिड को कंट्रोल करने में मदद मिलती है। तो, पहले तो चना खाने से परहेज करें और अगर आप खा भी रहे हैं तो इन बातों का ख्याल रखें। ऐसे करना आपको यूरिक एसिड को कंट्रोल करने में मदद कर सकता है। इसकी जगह आप मूंग जैसी दाल का सेवन कर सकते हैं।

चुकंदर से बनाएं फेशियल से मिलेगी ग्लास स्किन, 10 मिनट में मिलेगा पार्लर जैसा निखार

अगर आप भी चुकंदर फेशियल का इस्तेमाल करती हैं, तो आपकी स्किन भी ग्लास की तरह चमकने लगेगी। इससे स्किन पर ऐसा अद्भुत निखार आता है कि हर कोई आपसे आपकी चमकदार स्किन का राज पूछेगा। आज हम आपको जादुई चुकंदर फेशियल के स्टेप्स के बारे में बताने जा रहे हैं।

आज के समय में हर महिला ग्लास स्किन पाना चाहती है। ऐसी स्किन जो इतनी साफ और निखरी हो कि शीशे की तरह चमके। इस तरह का निखार पाने के लिए महिलाएं अक्सर महंगे ब्यूटी प्रोडक्ट्स का इस्तेमाल करती हैं। लेकिन आप किचन में मौजूद एक चीज से अच्छे रिजल्ट पा सकती हैं। वो भी सिर्फ 20 रुपए में। बता दें कि चुकंदर सिर्फ स्वास्थ्य के लिए ही नहीं बल्कि स्किन के लिए भी अच्छा माना जाता है। चुकंदर में एंटी ऑक्सीडेंट, विटामिन सी और कई मिनेरल्स पाए जाते हैं। जो स्किन को गहराई से पोषण

दने का काम करते हैं।

ऐसे में अगर आप भी चुकंदर फेशियल का इस्तेमाल करती हैं, तो आपकी स्किन भी ग्लास की तरह चमकने लगेगी। इससे स्किन पर ऐसा अद्भुत निखार आता है कि हर कोई आपसे आपकी चमकदार स्किन का राज पूछेगा। ऐसे में आज इस आर्टिकल के जरिए हम आपको जादुई चुकंदर फेशियल के स्टेप्स के बारे में बताने जा रहे हैं।

फेस क्लीजिंग

फेशियल का सबसे पहला और जरूरी स्टेप स्किन की गहरानी से सफाई करता है। इससे स्किन को धूल-मिट्टी और ऑयल को दूर किया जा सकता है। वहीं चुकंदर का रस नेचुरल क्लीजिंग की तरह काम करता है। जोकि स्किन के पोर्स साफ करता है और विटामिन देता है। गुलाब जल स्किन को शांत करने के साथ ही नमी देने का काम करता है और स्किन के पीएच बैलेंस को बनाए रखता है।

सामग्री

चुकंदर का जूस- 2 चम्मच
गुलाब जल- 2 चम्मच
विधि

चुकंदर के रस में गुलाबजल मिलाकर अच्छे से मिक्स कर लें। इसके बाद कॉटन को भिगोकर फेस और गर्दन को अच्छे से साफ कर लें।

ऐसा करने से सारी गंदगी साफ हो जाएगी और ऑयल भी साफ होगा। इससे आपकी तरोताजा लगेगी।

फेस स्क्रब

बता दें कि क्लीजिंग के बाद स्किन को एक्सफोलिएट करना बेहद जरूरी होता है। जिससे कि डेड स्किन सेल्स हट जाएं और आपकी स्किन खुलकर सांस ले सके। इससे ब्लैकहेड्स और व्हाइटहेड्स की समस्या दूर होती है। वहीं कॉफी नेचुरल एक्सफोलिएट है, जोकि डेड स्किन को हटाने,

स्किन को स्मूथ बनाने और ब्लड सर्कुलेशन को बढ़ाने में मदद करता है। चुकंदर का रस स्किन को पोषण और ग्लो देने का काम करता है।

सामग्री

चुकंदर का जूस- 2 चम्मच
कॉफी पाउडर- 2 चुटकी
विधि

चुकंदर के जूस में कॉफी पाउडर मिलाकर इसको अच्छे से मिक्स करके दरदरा पेस्ट बनाएं।

अब इस स्क्रब को फेस और गर्दन पर लगाएं और उंगलियों में पोरों से हल्के हाथों से फेस पर 2-3 मिनट के लिए मसाज करें।

कुछ देर मसाज करने के बाद फेस को गुनगुने पानी से धो लें।

इससे आपका चेहरा पहले से ज्यादा साफ और चमकदार नजर आएगा।

स्किन लाइटिंग जेल

स्क्रबिंग के बाद स्किन को शांत करने और नमी देना जरूरी होता है। स्किन लाइटनिंग जेल आपकी त्वचा को ठंडक पहुंचाने के साथ चमकदार बनाने का काम करता है। एलोवेरा जेल हाइड्रेटिंग, सूटिंग और हीलिंग गुणों के लिए जाना जाता है। एलोवेरा स्किन की जलन को कम करता है, नमी को लॉक करता है और स्किन को सॉफ्ट बनाता है। एलोवेरा को चुकंदर के साथ मिलाकर लगाने से स्किन की रंगत में सुधार होता है और ग्लो आता है।

सामग्री

चुकंदर का जूस- 2 चम्मच
एलोवेरा जेल- 2 चम्मच

विधि

सबसे पहले चुकंदर के रस में एलोवेरा जूस को अच्छे से मिक्स करें।

अब फेस को साफ करके 5 मिनट मसाज करें। इसके बाद चेहरे को धो लें।

फेस पैक

फेशियल का लास्ट स्टेप फेस पैक होता है, जो आपकी स्किन को टाइट करने का काम करता है। स्किन को पोषण देता है और परमानेंट ग्लो देता है। इस फेस पैक में मौजूद बेसन आपकी स्किन की गहराई से सफाई करता है और एक्सट्रा ऑयल को सोखता है और स्किन की रंगत को निखारने का काम करता है। वहीं गेहूं का आटा स्किन को एक्सफोलिएट करने के साथ टैनिंग को रिमूव करने में भी मदद करता है। साथ ही चुकंदर का रस इस फेस पैक को एंटी ऑक्सीडेंट गुणों से भरपूर बनाने का काम करता है।

सामग्री

चुकंदर का जूस- 2 चम्मच
आटा- 1 चम्मच
बेसन- 1 चम्मच

विधि

सबसे पहले बेसन में आटा और चुकंदर का जूस मिलाकर फेस पैक बनाएं।

अब इसको लाइटनिंग फेस पैक को फेस और गर्दन पर अप्लाई करें।

फिर 20 मिनट बाद फेस वॉश कर लें।

चुकंदर फेशियल के सभी स्टेप्स को पूरा करने के बाद आप पाएंगे कि आपकी स्किन में पॉजिटिव बदलाव आए है। इससे न सिर्फ आपकी स्किन साफ और तरोताजा बनेगी, बल्कि सॉफ्ट और शाइनी बन जाएगी। ठीक वैसे जैसे ग्लास स्किन होती है। इस फेशियल को सप्ताह में एक बार इस्तेमाल करने से आपकी स्किन की रंगत में सुधार होता है, स्पॉट्स आदि कम होते हैं और बिना किसी खर्च के आपको शीशे जैसी चमकती स्किन मिलेगी।

घर पर बना रहे हैं पंजाबी दाल तड़का, ये टिप्स आएंगे आपके बेहद काम

जब आप पंजाबी दाल तड़का बना रही हैं तो ऐसे में सिर्फ एक ही दाल का इस्तेमाल करने से बचें। इसकी जगह आप एक हिस्सा अरहर की दाल, एक हिस्सा मसूर और थोड़ा सा मूंग डालें। जब आप ऐसा करती हैं तो इससे दाल में एकदम बढ़िया क्रीमी और टेस्टी बनती है।

जब कुछ हल्का लेकिन टेस्टी खाने का मन होता है तो हम अक्सर दाल खाना पसंद करते हैं। अमूमन दाल को घर-घर में अलग तरीकों से बनाया जाता है। लेकिन अगर आपको चटपटा खाना पसंद आता है तो ऐसे में आप पंजाबी दाल तड़का बनाकर उसका स्वाद चख सकते हैं। पंजाबी दाल तड़का में लहसुन की खुशबू और ऊपर से लगाया हुआ तड़का आपको स्वाद की एक अलग दुनिया में लेकर आता है। आप दाल तड़का को चावल के साथ या फिर तंदूरी रोटी के साथ खा सकते हैं।

लेकिन अक्सर यह देखा जाता है कि हर बार दाल वैसी नहीं बनती। कभी ज्यादा पानीदार हो जाती है तो कभी इसका स्वाद उतना अच्छा नहीं आता है। ऐसे में जरूरी है कि आप पंजाबी दाल तड़का बनाते हुए कुछ छोटे-छोटे टिप्स को फॉलो करें। इन टिप्स की मदद से आपकी दाल एकदम रेस्टोरेंट स्टाइल बनती है और हर किसी को वह खाने में बेहद ही अच्छी लगती है। तो चलिए आज इस लेख में हम आपको पंजाबी दाल तड़का बनाते समय फॉलो किए जाने वाले कुछ आसान टिप्स के बारे में बता रहे हैं-

अलग-अलग दालों का करें इस्तेमाल



जब आप पंजाबी दाल तड़का बना रही हैं तो ऐसे में सिर्फ एक ही दाल का इस्तेमाल करने से बचें। इसकी जगह आप एक हिस्सा अरहर की दाल, एक हिस्सा मसूर और थोड़ा सा मूंग डालें। जब आप ऐसा करती हैं तो इससे दाल में एकदम बढ़िया क्रीमी और टेस्टी बनती है।

दाल को आधे घंटे भिगोएं

दाल को कभी भी सीधे ही उबालने के लिए नहीं रखना चाहिए। इसकी जगह आप इसे कम से कम 30 मिनट भिगो कर रखें। इससे दाल जल्दी पकती है, बराबर पकती है और पाचन भी आसान होता है। ये रेस्टोरेंट वाली स्मूथ दाल की टेक्सचर का राज है।

दाल को अच्छी तरह पकाएं

जब आप पंजाबी दाल तड़का बना रही हैं तो इस बात का ध्यान रखें कि यह पूरी तरह नरम होनी चाहिए, दानेदार नहीं। इसके लिए दाल में कम से कम 3-4 सीटी लगाओ, फिर अच्छी तरह मेश करो। मेश करने से दाल चिकनी और क्रीमी बनती है, जो रोटी या चावल के साथ खाने में काफी अच्छी लगती है।

तड़के का रखें ख्याल

पंजाबी दाल तड़का का असली स्वाद उसके तड़के में छिपा होता है, इसलिए आप उसके साथ किसी तरह का समझौता ना करें। तड़के के लिए देसी घी का इस्तेमाल करें। सबसे पहले उसे अच्छे से गरम करो, फिर जीरा, हींग, लहसुन और प्याज डालो। गरम घी में जीरा और लहसुन का पूरा स्वाद आता है और उसकी खुशबू निकलती है। अब आप इसे ठंडे घी में डालोगे तो वो क्रैकलिंग नहीं करेगा और पलेवर भी नहीं आएगा।

संक्षिप्त समाचार

उत्तराखंड के अल्मोड़ा में दिल दहला देने वाली घटना: ससुर की हुई मौत

दुर्घटना (अल्मोड़ा)। अल्मोड़ा जिले के दुर्घटना क्षेत्र स्थित सेली गांव में एक दिल दहला देने वाली घटना ने पूरे इलाके को स्तब्ध कर दिया है। गांव निवासी चंद्रशेखर पांडे की संदिग्ध परिस्थितियों में गंभीर रूप से घायल होने के बाद उपचार के लिए हल्द्वानी ले जाते समय मौत हो गई। मृतक की बेटी और दामाद पर मासुमिया के आरोप हैं। घटना के बाद से दोनों परफर बताए जा रहे हैं, जबकि पुलिस मामले की जांच में जुट गई है। चंद्रशेखर पांडे अपने घर में गंभीर रूप से घायल अवस्था में मिले। शोरगुल सुनकर पहुंचे ग्रामीणों ने उन्हें उपचार के लिए पहले अल्मोड़ा पहुंचाया। वहां से हालत नाजुक होने पर हल्द्वानी रेफर किया गया, लेकिन रास्ते में ही उन्होंने दम तोड़ दिया। ग्रामीणों के अनुसार उनके सिर पर गंभीर चोट थी और शरीर के कई हिस्सों में फ्रैक्चर के निशान मिले। ग्रामीणों का कहना है कि घटना से कुछ घंटे पहले मृतक की बेटी जानकी और उसका पति गांव पहुंचे थे। जानकी का विवाह करीब दो माह पूर्व हरियाणा निवासी युवक से हुआ था। घटना के बाद दोनों घर से गांव मिले, जिससे संदेह और गहरा गया है।

अल्मोड़ा के द्वाराहाट बहुदेशीय शिविर में कांग्रेस—भाजपा का सियासी घमासान



द्वाराहाट (अल्मोड़ा)। केंद्र सरकार के 12 साल बेमिसाल कार्यक्रम के तहत लगे बहुदेशीय शिविर का मंच कांग्रेस व भाजपा का सियासी अखाड़ा बन गया। घंटों खूब हंगामा हुआ। कांग्रेस विधायक मदन सिंह बिष्ट ने केंद्र व राज्य सरकार पर योजनाओं में धन की कटौती और दुरुपयोग का आरोप लगाया।

पलायन निवारण आयोग सदस्य अनिल शाही को सरकार की खिंचाई चुभी तो विधायक मदन पर कमीशनबाजी का आरोप लगा दिया। पलटवार करते हुए मदन सिंह ने शाही को दलाल बता डाला। वहीं, ब्लाक प्रमुख डा. आरती किरौली ने मंच पर भाजपा जिलाध्यक्ष व अन्य कार्यकर्ताओं के बयान पर सवाल उठाए। कहा कि सरकारी शिविर को भाजपाई कार्यक्रम कैसे बनाया जा सकता है। हंगामा बढ़ने पर सीडीओ राजनी शरण शर्मा सत्तापक्ष व विपक्ष को शांत करने में जुटे रहे।

शारदा नदी में नहाने गए 2

युवक तेज बहाव में डूबे

एनकर (चंपावत)। शारदा नदी किनारे चार दोस्तों ने पहले पार्टी की और फिर नहाने लगे। इस दौरान तेज बहाव की चपेट में आ गए। जिसमें दो युवकों ने किसी तरह खुद को बचाया, लेकिन उनके दो साथी डूब गए। सूचना पर पहुंची एसडीआरएफ की टीम ने खोजबीन शुरू की, लेकिन देर शाम तक उनका पता नहीं चल सका। सर्च अभियान देर शाम तक जारी रहा। टनकरपुर के इमली पड़ाव, वार्ड नंबर-7 निवासी सलीम पुत्र हबीब खान, मोहिन खान पुत्र छोटे लाल, वार्ड-3 वमा लाल निवासी 20 वर्षीय तरण सक्सेना पुत्र बाबुराम सक्सेना और 18 वर्षीय नैतिक सक्सेना पुत्र वीर बहादुर सक्सेना सोमवार की दोपहर में शारदा नदी तुलीगाड़ क्षेत्र में ब्रह्मकुंड के पास पार्टी करने गए थे। पुलिस के अनुसार चारों दोस्तों नदी किनारे खाना बनाया और खाया। इसके बाद शारदा नदी में नहाने के लिए चले गए। बताया जा रहा है कि इस दौरान चारों तेज बहाव में चले गए और बहने लगे। काफी मशकत के बाद सलीम और मोहन किसी तरह किनारे आ गए, जबकि नैतिक और तरण डूब गए। सूचना पर चार चौकी प्रभारी संदीप पिलखाल सहित एसडीआरएफ की टीम पहुंची। काफी देर तक खोजबीन अभियान चलाया, लेकिन अब तक डूबे युवक बरामद नहीं हुए हैं। अभियान जारी है। इधर घटना की जानकारी मिलते ही क्षेत्र में हड़कंप मच गया।

उत्तराखंड परिवहन निगम के ट्रेक्टर और ट्रक में टक्कर, 2 यात्री घायल

देवप्रयाग (टिहरी)। ऋषिकेश-बदरीनाथ राष्ट्रीय राजमार्ग पर तीसरायाम में उत्तराखंड परिवहन निगम के एक टैंपो ट्रेक्टर और ट्रक के बीच दोपहर करीब 12 बजे आमने-सामने की टक्कर हो गई। जिसमें टैंपो ट्रेक्टर चालक और एक चारधाम यात्री हुए हैं। देवप्रयाग कोतवाला प्रशांत बहुगुणा ने बताया कि देवप्रयाग टैंपो ट्रेक्टर बदरीनाथ से यात्रियों को लेकर ऋषिकेश की ओर जा रहा था, जबकि ट्रक बदरीनाथ की तरफ बढ़ रहा था। टक्कर इतनी भीषण थी कि दुर्घटना के बाद राजमार्ग पर दोनों ओर वाहनों का लंबा जाम लग गया।

कोतवाली देवप्रयाग पुलिस ने तुरंत मौके पर पहुंच कर घायलों को सामुदायिक स्वास्थ्य केंद्र भिजवाया। घायलों की पहचान टैंपो ट्रेक्टर चालक हर्दीप सिंह (45) पुत्र मुखार सिंह निवासी ग्राम अहमदपुर ग्रांट, थाना बहादुराबाद, हरिद्वार के रूप में हुई है, जिन्हें सामान्य चोटें आई हैं। वहीं, वाहन में सवार यात्री धीरज कुमार (35) पुत्र वीरेंद्र कुमार निवासी ग्राम चौपरिया, थाना नैमिषधाम, सीतापुर, उत्तर प्रदेश के सिर में गंभीर चोट है। हादसे के बाद पुलिस ने त्रेन मंगवाकर बीच सड़क से दुर्घटनाग्रस्त वाहनों को हटकर जाम खुलवाया। टैंपो ट्रेक्टर परिवहन निगम के ऋषिकेश डिपो का है।

जनता मिलन में 24 शिकायतें दर्ज, अधिकांश का मौके पर हुआ समाधान

सीएम हेल्पलाइन 1905 पर प्राप्त शिकायतों के गुणवत्तापूर्ण निस्तारण के निर्देश

चमोली : जनपदवासियों की समस्याओं के त्वरित एवं प्रभावी समाधान के उद्देश्य से सोमवार को जिला सभागार, गोपेक्षर में मुख्य विकास अधिकारी डॉ. अभिषेक त्रिपाठी की अध्यक्षता में जनता मिलन कार्यक्रम आयोजित किया गया। कार्यक्रम में विभिन्न विभागों से संबंधित शिकायतों को गंभीरता से सुनते हुए मुख्य विकास अधिकारी ने अधिकारियों को आवश्यक निर्देश दिए। जनता मिलन में लोक निर्माण विभाग, पीएमजीएसवाई, विद्युत, स्वास्थ्य, पर्यटन, वन विभाग, पेयजल, सड़क संपर्क, पुल निर्माण एवं



अन्य जन सुविधाओं से संबंधित कुल 24 शिकायतें प्राप्त हुईं। अधिकांश मामलों का मौके पर ही निस्तारण किया गया। दशोली निवासी सुलोचना देवी ने मृतक

ढोल-दमाऊं की थाप पर चाई ग्रामोत्सव का हुआ शुभारंभ

जयन्त प्रतिनिधि। कोटद्वार : विकासखंड जयहरीखाल के ग्राम चाई में आयोजित तीन दिवसीय 'चाई ग्रामोत्सव' का शुभारंभ इस वर्ष भी पारंपरिक उत्साह और सांस्कृतिक रंगों के साथ हो गया है। पहले दिन ढोल-दमाऊं और मशकवीन की थाप ने पूरे गांव को लोकसंगीत की लय में सरबोर कर दिया। ग्रामीणों, विशेषकर महिलाओं ने भव्य कलश यात्रा निकालकर आयोजन का शुभारंभ किया, जिससे पूरा वातावरण आस्था और संस्कृति से सरबोर हो उठा।

कलश यात्रा के उपरांत आयोजित सांस्कृतिक कार्यक्रमों में महिलाओं और बच्चों ने अपनी मनमोहक प्रस्तुतियों से दर्शकों का दिल जीत लिया। पारंपरिक नृत्य और गीतों ने पहाड़ी संस्कृति की जीवंत झलक प्रस्तुत की। शाम के समय आयोजित भजन संध्या में धर्मद्व रावत गुप की प्रस्तुतियों ने श्रोताओं को मंत्रमुग्ध कर दिया और लोग देर रात तक झूमने को मजबूर हो गए। इसके उपरांत हुई गोष्ठी का शुभारंभ नगर पंचायत सतपुली के अध्यक्ष जितेंद्र सिंह चौहान ने दीप प्रज्वलित कर किया। उन्होंने कहा कि ग्राम चाई द्वारा ग्रामोत्सव के माध्यम से पहाड़ की समृद्ध सांस्कृतिक विरासत को सहेजने का जो प्रयास किया जा रहा है, वह अत्यंत सराहनीय है। उन्होंने कहा कि इस पहल से



आयोजित महोत्सव का शुभारंभ करते मुख्य अतिथि

अन्य पर्वतीय क्षेत्रों में भी ऐसे सांस्कृतिक आयोजनों को बढ़ावा मिला है और विकासखंड जयहरीखाल की एक अलग पहचान बनी है। विशिष्ट अतिथि समाजसेवी जगदंबा डंगवाल ने कहा कि पलायन की समस्या से जुड़ते पहाड़ी क्षेत्रों में इस प्रकार के आयोजन समाज को अपनी जड़ों से जोड़ने का कार्य कर रहे हैं। उन्होंने



चाई ग्रामोत्सव के पहले दिन कलश यात्रा निकालती महिलाएं

कहा कि ग्रामोत्सव पहाड़ की सांस्कृतिक अस्मिता को जीवंत रखने का एक सशक्त माध्यम है। महासचिव संगीत बुडाकोटी ने कार्यक्रम की विस्तृत रिपोर्ट प्रस्तुत की। आयोजन समिति के अनुसार मंगलवार को स्कूली बच्चों की विभिन्न सांस्कृतिक प्रस्तुतियां आकर्षण का केंद्र रहेंगी। साथ ही, शाम को

संस्कृति विभाग की ओर से विशेष भजन संध्या आयोजित की जाएगी। कार्यक्रम की अध्यक्षता जगमोहन बुडाकोटी ने की, जबकि संचालन डॉ. परोश बुडाकोटी द्वारा किया गया। इस अवसर पर ग्राम प्रधान अशोक बुडाकोटी, वीडीसी सदस्य मोनाक्षी बुडाकोटी सहित अनेक ग्रामीण उपस्थित रहे।

उत्तर रेलवे विजेता और गढ़वाल हीरोज बना उपविजेता

जयन्त प्रतिनिधि। पौड़ी : कंडोल्या स्टेडियम में आयोजित राष्ट्रीय प्रतियोगिता में उत्तर रेलवे ने अपने निकटतम प्रतिद्वंद्वी गढ़वाल हीरोज को हरकर राष्ट्रीय चैंपियन का खिताब जीता। उत्तर रेलवे ने दिल्ली चैंपियन गढ़वाल हीरोज को 2-1 से हराया। इस अवसर पर मुख्य अतिथि गढ़वाल राइफल्स के ब्रिगेडियर विनोद नेगी और नगर पालिका अध्यक्ष हेमा नेगी ने विजेता टीम को 1 लाख 25 हजार रुपये का चेक और ट्रॉफी तथा उपविजेता टीम गढ़वाल हीरोज को 51 हजार रुपये का चेक प्रदान किया।



भारत भर की विभिन्न टीमों के बीच खेला गया यह पांच दिवसीय टूर्नामेंट बेहद रोचक रहा और फुटबॉल प्रशंसकों ने इसका भरपूर आनंद उठाया। उत्तर रेलवे और गढ़वाल हीरोज के बीच खेले गए फाइनल मैच का उद्घाटन ब्रिगेडियर वीएसएम विनोद नेगी ने किया। गढ़वाल हीरोज की चमकीली पीली टी-शर्ट और लोसा पहने विनोद नेगी ने मैच का भरपूर आनंद लिया और अंत में विजेता और उपविजेता दोनों टीमों के प्रत्येक खिलाड़ी से मिलकर उन्हें चेक और ट्रॉफी प्रदान करते हुए बधाई दी। खेल शुरू होने के बिसवें मिनट में ही ऊर्जावान गढ़वाल हीरोज ने उत्तर रेलवे के खिलाफ पहला गोल दाग दिया। हालांकि, पहले हाफ के समाप्त होने से पहले ही

ब्रिटेन में पकड़े गए नैनीताल के मर्चेट नेवी कैप्टन अजय पंत

रामनगर (नैनीताल)। एक तरफ मौत के मुंह से जंजीर जोतकर घर लौटे बुढ़े पिता की कमजोर आंखें हैं, तो दूसरी तरफ दो मासुम बच्चियों जो हर बार पापा के बारे में पूछ रही हैं।

रूस से भारत तेल लेकर आ रहे उत्तराखंड के लाल और मर्चेट नेवी के कप्तान अजय पंत को ब्रिटेन में पकड़े जाने के बाद से रामनगर के चिल्किया गांव में परिवार के लोग सदमे में हैं।

हर वह प्रयास कर रहे जिससे उनका बेटा जल्द वापस आ जाए। अजय ने 15 दिन पूर्व ही अपने बच्चों से बात की थी। अजय ने बताया था कि उनका शिप गुजरत आने वाला है। पेयजल निगम से सेवानिवृत्त

अजय के पिता बीसी पंत अभी डेढ़ माह पहले ही दिल्ली के गंगाराम अस्पताल से मौत को मात देकर लौटे हैं। उन्हें नई जिंदगी तो मिली, लेकिन आज वही जिंदगी दो के गम से परेशान है।

कंपती आवाज में पिता कहते हैं कि अजय ही इस घर का मुख्य सहारा हैं। छोट बेटा अभिषेक एयरलाइंस में प्राइवेट जाब में हैं। अजय ही परिवार का मुख्य कमाने वाला था। मेरा स्वास्थ्य तो ठीक नहीं रहता, हर पल बस यही हुआ कर रहा हूँ कि बेटा जल्द वापस आ जाए और उसे गले लगा सकूँ। पिता ने बताया कि अजय छुट्टी बिताकर इसी वर्ष 23 अप्रैल को घर से ड्यूटी पर गया था।

महिला उद्यमी को बकाया धनराशि ब्याज सहित चुकाने के आदेश

जयन्त प्रतिनिधि। पौड़ी : सिविल जज (सी.डि.) पौड़ी अमित भट्ट की अदालत ने लोन वसूली के मामले में बैंक के हक में फैसला सुनाते हुए एक महिला उद्यमी को बैंक की बकाया 3 लाख 12 हजार 787.59 रुपये की धनराशि एक महीने में चुकाने के आदेश दिए हैं। साथ ही 16 सितंबर 2025 से पूरी राशि का भुगतान होने तक 11.40 प्रतिशत वार्षिक ब्याज देने के भी आदेश दिए हैं। मामले की सुनवाई के दौरान संचालक अदालत में पेश नहीं हुई और न ही अपनी ओर से कोई जवाब दाखिल करवाया।

मामले के अनुसार नैनीताल बैंक की श्रीनगर शाखा ने मैरिस रेग्मा शमोशी इलेक्ट्रिकल की संचालक के खिलाफ वसूली का मुकदमा दायर किया था। बैंक का कहना था कि महिला कारोबारी ने फरवरी 2023 में अपने कारोबार के

लिए पांच लाख रुपए का लोन लिया था। लोन लेते समय उसने बैंक के सभी जरूरी दस्तावेज पर हस्ताक्षर किए थे। लोन लेने के कुछ समय बाद संचालक ने क्रिश्ने जमा करना बंद कर दिया। कई बार नोटिस देने के बावजूद बकाया राशि जमा नहीं की गई। इसके चलते सितंबर 2025 में खाता एनपीए घोषित कर दिया गया, उस समय महिला पर बैंक के 3,12,787.59 रुपये का बकाया था। मामले की सुनवाई के दौरान संचालक अदालत में पेश नहीं हुई और न ही अपनी ओर से कोई जवाब दाखिल करवाया। अदालत ने बैंक की ओर से पेश किए गए दस्तावेज और साक्ष्यों के आधार पर एकपक्षीय सुनवाई की। अदालत ने माना कि बैंक ने अपना दाय्य साबित कर दिया है। जिस पर अदालत ने संचालक को उक्त बकाया धनराशि चुकाने का आदेश दिया।

मां पूर्णागिरि मंदिर में दर्शन का समय बदला

चंपावत। उत्तर भारत के सुप्रसिद्ध शक्तिपीठ मां पूर्णागिरि के दर्शन काल से रात के समय नहीं हो सके हैं। पूर्णागिरि मंदिर समिति ने रात आठ बजे से सुबह पांच बजे तक मंदिर के कपाट बंद रखन का निर्णय लिया है। श्रद्धालु अब सुबह पांच बजे से रात आठ बजे तक ही दर्शन कर पाएंगे।

मंदिर समिति के अध्यक्ष पंडित किशन तिवारी ने बताया कि यह व्यवस्था शारदीय नवरात्र शुरू होने से एक दिन पूर्व यानी नौ अक्टूबर तक लागू रहेगी। इस वर्ष 27 फरवरी से 15 जून तक चले 109 दिन के सरकारी मेले में चौबीसों घंटे दर्शन की सुविधा थी।

अस्पताल में उल्टी, दस्त व बुखार के बढ़े मरीज, ओपीडी 350 पार

जयन्त प्रतिनिधि। पौड़ी : लगातार बढ़ती गर्मी के चलते इन दिनों जिला अस्पताल में विभिन्न मौसमी बीमारियों से मरीजों की संख्या बढ़ गई है। चिकित्सकों के अनुसार गर्मी बढ़ने और दूषित पानी पीने के चलते लोग बीमार पड़ रहे हैं। चिकित्सकों ने स्वच्छ व उबला पानी पीने, साफ सफाई रखने, फलाहार करने और बाजार के तले व फास्ट फूड से बचने की सलाह दी है। सोमवार को अस्पताल खुलते ही बड़ी संख्या में मरीज ओपीडी में पचा बचाने के लिए लाइन में लगे रहे। अस्पताल प्रबंधन के मुताबिक ओपीडी 350 से अधिक रही। वहीं, मौसम का प्रतिकूल प्रभाव बच्चों पर भी पड़ रहा है। बाल योग विशेषज्ञ डॉ. निशा उपाध्याय ने बताया कि उनकी ओपीडी में करीब 70 मरीज रहे जिनमें अधिकांश बच्चे बुखार, जुकाम, उल्टी व दस्त से पीड़ित थे। वहीं, महीने में दो से तीन बच्चों में टायफाइड व पीलीबुखार के साथ ही 10 से 12 बच्चों में चिकनपॉक्स की शिकायत रही। जो कि दूषित पानी पीने और स्वच्छता के अभाव के कारण होती हैं। तीमदार लोग सुजाता, किशन आदि ने बताया कि बच्चों को आजकल पेटदर्द और बुखार की शिकायत है। जबकि फिजिशियन की ओपीडी में मरीजों की संख्या करीब



130 रही। फिजिशियन डॉ. आनंद खंकरियाल ने बताया कि इन दिनों हर आयु वर्ग के लोग मौसमी बीमारियों की चपेट में आ रहे हैं। अधिकांश मामले बुखार, डायरिया, पेट दर्द, टायफाइड आदि से जुड़े हुए हैं। बताया कि इन बीमारियों की चपेट में आने से अस्पताल में भर्ती मरीजों की संख्या भी बढ़ गई है। वहीं अनूप सिंह व राम अच्युत सिंह ने बताया कि बीते दो तीन दिनों से लोग बुखार और सिरदर्द से पीड़ित होने के चलते अस्पताल पहुंच रहे हैं।

खाई में गिरी कार, ग्राम प्रधान और उनका बेटा गंभीर घायल

चंपावत। बाराकोट विकासखंड के गल्लगांव-देवलीमाफी मोटर मार्ग पर बसोटी के समीप एक अल्टो कार अनियंत्रित होकर लगभग 500 मीटर गहरी खाई में जा गिरी। इस हादसे में कार सवार पिता और पुत्र गंभीर रूप से घायल हो गए हैं।

लोहाघाट से लौटते समय हुआ हादसा जानकारी के अनुसार, डटगांव ग्राम सभा के ग्राम प्रधान नवीन कुमार (पुत्र महेश राम) अपनी अल्टो कार (संख्या वड 03-2484) से अपने बेटे सुनील कुमार के साथ लोहाघाट से वापस अपने गांव लौट रहे थे।

600 की आय प्राप्त हो रही है, जबकि इस व्यवसाय से उनकी मासिक आय 15 हजार से 18 हजार तक पहुंच गई है। इससे परिवार की आर्थिक स्थिति सुदृढ़ हुई है तथा जीवन स्तर में सकारात्मक बदलाव आया है। श्रीमती सुमन देवी बताती हैं कि रीप परियोजना से मिले सहयोग ने उन्हें आत्मनिर्भर बनने का अवसर प्रदान किया।

नियमित आय से परिवार की आवश्यकताओं की पूर्ति सुचारू रूप से हो रही है और अब वे अपने व्यवसाय का विस्तार करने की दिशा में भी कार्य कर रही हैं। उनका कहना है कि यदि महिलाओं को उचित मार्गदर्शन, प्रशिक्षण और संसाधन उपलब्ध कराए जाएं तो वे न केवल अपने परिवार को आर्थिक रूप से सशक्त बना सकती हैं, बल्कि स्थानीय अर्थव्यवस्था और समाज के विकास में भी महत्वपूर्ण योगदान दे सकती हैं।

जयन्त

संस्थापक : नरेन्द्र उनियाल स्वामी, प्रकाशक, मुद्रक एवं सम्पादक नागेन्द्र उनियाल द्वारा प्रतिभा प्रेस बदरीनाथ मार्ग, कोटद्वार गढ़वाल (उत्तराखण्ड) से मुद्रित तथा बदरीनाथ मार्ग, कोटद्वार गढ़वाल (उत्तराखण्ड) से प्रकाशित। सभी विवादों का न्याय क्षेत्र कोटद्वार, (गढ़वाल) उत्तराखण्ड होगा। CONT. 9412081969 PRGI NO. 35469/79

आश्रित कोट में स्वयं सेवक पद पर नियुक्ति संबंधी प्रकरण उठाया, जिस पर मुख्य विकास अधिकारी ने जिला युवा कल्याण एवं प्रांतीय रक्षक दल अधिकारी को नियमानुसार कार्यवाई करते हुए नियुक्ति प्रक्रिया आगे बढ़ाने के निर्देश दिए। जोशीमठ निवासी कुंवर सिंह द्वारा भवन निर्माण मानचित्र स्वीकृति की अवधि बढ़ाने संबंधी शिकायत पर मुख्य विकास अधिकारी ने प्राधिकरण के अधिकारियों को नियमानुसार समयावधि विस्तार पर कार्यवाई करने को कहा। देवर निवासी कुशल सिंह पंचार द्वारा वृक्ष पातन से संबंधित शिकायत दर्ज कराई गई, जिस पर वन विभाग को जांच प्रारंभ कर नियमानुसार आवश्यक कार्यवाई करते हुए वृक्ष पातन के निर्देश दिए गए। बांसवाड़ा निवासी अषाढी देवी की सोलर लाइट संबंधी शिकायत पर उर्रेड विभाग को आवश्यक

कार्यवाई करते हुए सोलर लाइट स्थापित करने को कहा। बंशी लाल पुत्र स्व. खडि लाल की पेंशन संबंधी शिकायत पर जिला समाज कल्याण अधिकारी को स्पर्श पोर्टल पर सभी प्रक्रियाएं पूर्ण कर एक सप्ताह के भीतर पेंशन संचालित करने को कहा। मुख्य विकास अधिकारी ने मुख्यांश हेल्पलाइन 1905 के माध्यम से प्राप्त शिकायतों की भी विस्तृत समीक्षा की। उन्होंने लोक निर्माण विभाग, पीएमजीएसवाई, यूपीसीएल, जल संस्थान, जल निगम, श्रम, आबकारी सहित अन्य विभागों के अधिकारियों को निर्देशित किया कि हेल्पलाइन पर प्राप्त शिकायतों का गुणवत्तापूर्ण एवं समयबद्ध निस्तारण सुनिश्चित किया जाए। इस अवसर पर उप जिलाधिकारी राजकुमार पांडे, जिला पर्यटन विकास अधिकारी अरविंद गौड़, जिला आपदा प्रबंधन अधिकारी नंद किशोर जोशी सहित विभिन्न विभागों के अधिकारी उपस्थित रहे।

भारत की हार से निराश हैं कप्तान हरमनप्रीत, बोलीं-

दुर्भाग्य से हम कुछ मौके नहीं भुना सके



मैनचेस्टर, एजेंसी। महिला टी20 वर्ल्ड कप 2026 के 18वें मैच में भारत को दक्षिण अफ्रीका के खिलाफ छह विकेट से हार का सामना करना पड़ा। भारतीय कप्तान हरमनप्रीत कौर ने इस हार के बाद फिलिंडिंग में चूके मौकों पर अफसोस जताया है। हालांकि, अभी भारत के पास लीग स्टage में दो मैच शेष हैं। ऐसे में कप्तान ने सकारात्मक बने रहने पर जोर दिया है।

भारत की फिलिंडिंग नहीं रही अच्छी

158/7 के स्कोर का बचाव करते हुए भारत की फिलिंडिंग अच्छी नहीं रही। ताजमिन ब्रिटज का कैच 18 रन पर चूटा, जबकि मारिजाने को सब्बिटयूट फील्डर राधा यादव ने 25 और 65 रन पर दो बार जीवनदान दिया। इन दोनों खिलाड़ियों ने भारत की फोल्ड प्लेसमेंट का बखूबी फायदा उठाया और आसानी से बाउंड्री लगाई। मारिजाने ने 81 रन पर नाबाद रहते हुए साउथ अफ्रीका को यादगार जीत दिलाई।

मौके नहीं भुना सके

मैच गंवाने के बाद भारतीय कप्तान हरमनप्रीत कौर ने कहा, 'मुझे लगता है कि हमें बीच में कुछ मौके मिले, लेकिन दुर्भाग्य से हम उन्हें नाहीं भुना सके। हालांकि, मुझे अभी भी लगता है कि हमारे दो मैच शेष हैं, और यही समय है सकारात्मक रहने और उन मुकाबलों के बारे में सोचने का। हम हमेशा बात करते हैं कि इस स्तर पर मौकों को भुनाना कितना जरूरी है, लेकिन दुर्भाग्य से किस्मत हमारे साथ नहीं थी।'

भारत के दो मैच बाकी

भारतीय टीम 25 जून को बांग्लादेश को चुनौती देगी, जिसके बाद 28 जून को उसका सामना ऑस्ट्रेलिया से होगा। भारतीय कप्तान ने कहा, 'अभी भी हमारे दो मैच शेष हैं। अब उन मुकाबलों के बारे में सोचने का समय है। अगले मैच के लिए हमारे पास अभी भी दो-तीन दिन हैं। हम बैठकर सोचेंगे कि क्या करना है और उसी हिसाब से अपनी प्लेइंग इलेवन चुनेंगे।'

श्री चरणी-शेफाली की तारीफ

इस मैच में श्री चरणी ने चार ओवर्स में 24 रन देकर तीन विकेट हासिल किए, जबकि शेफाली वर्मा ने चार ओवर्स में 22 रन देकर एक विकेट निकाला। कप्तान हरमनप्रीत कौर ने दोनों खिलाड़ियों के प्रयासों की सराहना करते हुए कहा, 'मुझे लगता है कि श्री चरणी और शेफाली ने बहुत अच्छी गेंदबाजी की। वे चुनौतियाँ पैदा कर रही थीं, लेकिन दुर्भाग्य से बाकी गेंदबाजों ने उनका साथ नहीं दिया।'

मारिजाने की मैच जिताऊ पारी

हरमनप्रीत ने मारिजाने की मैच जिताऊ नाबाद 81 रन की पारी की अहमियत को मानते हुए कहा, 'वह शानदार खेलीं। उन्होंने हमसे मैच छीन लिया, लेकिन मुझे लगता है कि उन्होंने हमें दो अहम मौके भी दिए, जिनका हम फायदा नहीं उठा सके। मुझे लगता है कि इस स्तर पर जब आप ऐसे मौके गंवते हैं, तो कोई भी आपको आसानी से कुछ नहीं देता।'

स्पिनर्स को लेकर बोलीं कप्तान

स्पिनर्स के ज्यादा इस्तेमाल पर हरमनप्रीत ने कहा, 'जब हम गेंदबाजी कर रहे थे, तो गेंद थोड़ी टर्न हो रही थी। अगर आप अपने फिंगर स्पिनर्स का सही इस्तेमाल करते हैं, तो मुझे लगता है कि शेफाली और श्री चरणी ने बहुत अच्छा काम किया। दूसरे स्पिनर्स को भी सोचना होगा कि हमें पैदा कर रही थीं, लेकिन दुर्भाग्य से बाकी गेंदबाजों ने उनका साथ नहीं दिया।'

इंग्लैंड को डबल ड्रटका

न्यूजीलैंड से हार के बाद क्यों चला आईसीसी का चाबुक



ओवल (एजेंसी)। ओवल में न्यूजीलैंड के खिलाफ दूसरे टेस्ट में मिली 253 रन की करारी हार के बाद इंग्लैंड को एक और बड़ा ड्रटका लगा है। अंतरराष्ट्रीय क्रिकेट परिषद ने धीमी ओवर गति बनाए रखने के कारण इंग्लैंड के 12 विश्व टेस्ट चैंपियनशिप अंक काट दिए हैं। इसके अलावा खिलाड़ियों पर 50 प्रतिशत मैच फीस का जुर्माना भी लगाया गया है। आईसीसी के इस फैसले ने इंग्लैंड की डब्ल्यूटीसी फाइनल में पहुंचने की उम्मीदों को बड़ा नुकसान पहुंचाया है। अंक कटने के बाद टीम के कुल अंक घटकर 38 रह गए हैं, जबकि उसका अंक प्रतिशत 34.72 से गिरकर 26.38 हो गया है। इसके बावजूद इंग्लैंड फिलहाल सातवें स्थान पर बना हुआ है।

क्यों मिली सजा?

आईसीसी की ओर से जारी बयान के अनुसार, समय भत्ते को ध्यान में रखने के बाद इंग्लैंड निर्धारित लक्ष्य से 12 ओवर पीछे पाया गया। आईसीसी आचार संहिता के अनुच्छेद 2.2.2 के तहत न्यूनतम ओवर गति से जुड़े मामलों में खिलाड़ियों पर प्रति ओवर पांच प्रतिशत मैच फीस का जुर्माना लगाया जाता है। चूंकि इंग्लैंड 12 ओवर पीछे था, इसलिए अधिकतम सीमा के अनुसार खिलाड़ियों पर 50 प्रतिशत मैच फीस का जुर्माना लगाया गया। वहीं विश्व टेस्ट चैंपियनशिप के नियम 16.11.2 के अनुसार प्रत्येक कम ओवर के लिए एक अंक काटा जाता है। इसी आधार पर इंग्लैंड के 12 डब्ल्यूटीसी अंक घटा दिए गए।

हेनरी ने इंग्लैंड को किया धरशाही

इससे पहले न्यूजीलैंड ने ओवल टेस्ट में शानदार प्रदर्शन करते हुए इंग्लैंड को 253 रन से हराकर तीन मैचों की श्रृंखला 1-1 से बराबर कर दी। इंग्लैंड ने लॉर्ड्स में पहला टेस्ट जीता था, लेकिन दूसरे टेस्ट में कीवी टीम ने जोरदार वापसी की। 463 रन के लक्ष्य का पीछा कर रही इंग्लैंड की टीम अंतिम दिन 182/5 से आगे खेलते उतरी थी, लेकिन तेज गेंदबाज मैट हेनरी ने निचले क्रम को तब-तबस कर दिया। हेनरी ने पारी में 6/29 विकेट लिए और मैच में कुल 111/109 विकेट अपने नाम किए। यह इंग्लैंड के खिलाफ किसी भी न्यूजीलैंड गेंदबाज का सर्वश्रेष्ठ टेस्ट प्रदर्शन है। साथ ही 35 टेस्ट के करियर में यह हेनरी का पहला 10 विकेट वाला मैच भी रहा।

जो रूट ने स्वीकार की गलती

मैच में इंग्लैंड की कप्तानी कर रहे जो रूट ने आरोप स्वीकार कर लिया। उन्होंने प्रस्तावित सजा को भी मान लिया, जिसके कारण औपचारिक सुनवाई की जरूरत नहीं पड़ी। मैच रेफरी एंडी पड्कोप्ट ने यह सजा सुनाई। ऑन-फील्ड ऑफायर एड्रियन होल्डस्टॉक और नितिन मेनन, तीसरे ऑफायर रॉड टकर तथा चौथे ऑफायर ग्राहम लॉयड ने इंग्लैंड पर यह आरोप लगाया था। न्यूजीलैंड के लिए यह जीत ऐतिहासिक भी रही। इंग्लैंड दौरे के 95 साल के इतिहास में यह उसकी सिर्फ सातवीं टेस्ट जीत है। वहीं ओवल मैदान पर न्यूजीलैंड की यह दूसरी जीत रही। इससे पहले उसने 1999 में यहां जीत दर्ज की थी। इसी जीत का तीसरा और निर्णायक टेस्ट गुरुवार से नॉटिंगहम में खेला जाएगा। इंग्लैंड के नियमित कप्तान बेन स्टोक्स टीम में लौट आए हैं और वह फिर कप्तानी संभालेंगे। तेज गेंदबाज गस एटकिंसन की भी टीम में वापसी हुई है।

रेड कार्ड के बावजूद बेल्जियम ने बचाया एक अंक, ईरान से खेला ड्रॉ

लक्ष्य करेंगे भारतीय चुनौती की अगुआई, महिलाओं में तन्वी संभालेंगी जिम्मेदारी

फुलरटन, एजेंसी। अनुभवी खिलाड़ी लक्ष्य सेन और उभरती हुई स्टार तन्वी शर्मा मंगलवार से शुरू होने वाले यूएस ओपन सुपर 300 बैडमिंटन टूर्नामेंट में भारत की चुनौती की अगुआई करेंगी। इस प्रतियोगिता के एकल में कई अन्य भारतीय खिलाड़ी भी अपना भाग्य आजमाएंगे जिनमें पुरुष वर्ग में किदाम्बो श्रीकांत भी शामिल हैं। महिला वर्ग में कुल सात भारतीय खिलाड़ी एकल में चुनौती पेश करेंगे।

सेन को दी गई दूसरी वरीयता

विश्व रैंकिंग में 14वें स्थान पर काबिज सेन को दूसरी वरीयता दी गई है और पहले दौर में उनका



मुकाबला बेल्जियम के जूलियन कैरागी से होगा। इस महीने की शुरुआत में इंडोनेशिया ओपन में पहले दौर में बाहर होने के बाद लक्ष्य वापसी करने के लिए किसी तरह की कसर नहीं छोड़ेंगे। श्रीकांत पुरुष एकल में अपना पहला मैच चीनी ताइपे के लियाओ झूओ-फू के खिलाफ खेलेंगे। भारत के एक अन्य खिलाड़ी सानीथ दयानंद जापान के चौथे वरीयता प्राप्त युदाई ओकिमोटो के खिलाफ अपने अभियान की शुरुआत करेंगे। एस शंकर मुथुसामी सुब्रमणियन ने भी मुख्य ड्रॉ में जगह बना ली है और उनका मुकाबला क्वालियाफायर से होगा। महिला एकल में पांचवीं वरीयता प्राप्त तन्वी शर्मा और छठी वरीयता प्राप्त देविका सिंहा अपना सर्वश्रेष्ठ प्रदर्शन करने की कोशिश करेंगी। वे विश्व रैंकिंग में क्रमशः 32वें और 34वें स्थान पर हैं। 17 वर्षीय तन्वी जर्मनी की यवोन ली के खिलाफ अपना पहला मैच खेलेंगी, जबकि देविका का सामना पेरू की इनेस लूसिया कैस्टिलो सालामार से होगा। विश्व रैंकिंग में 51वें स्थान पर काबिज अनमोल खरब पहले दौर में बुल्गारिया की कालोयाना नलबंतोवा से भिड़ेंगी। रक्षिता श्री एस का सामना पहले दौर में क्वालियाफायर से होगा। अगर वह आगे बढ़ती है, तो अगले दौर में उन्हें कनाडा की शीर्ष वरीयता प्राप्त मिशेल ली का सामना करना पड़ सकता है।

लॉस एंजलिस, एजेंसी। फीफा विश्व कप 2026 के

गुप-जी में बेल्जियम और ईरान के बीच खेला गया मुकाबला गोलरहित ड्रॉ पर समाप्त हुआ। लॉस एंजलिस स्टेडियम में खेले गए इस मैच में दोनों टीमों को कोई मौके मिले, लेकिन कोई भी गोल नहीं कर सकी। बेल्जियम को 66वें मिनट में बड़ा ड्रटका लगा, जब नाथन नगोय को रेड कार्ड दिखाया गया और टीम को शेष मैच 10 खिलाड़ियों के साथ खेलना पड़ा। इसके बावजूद ईरान भी बहुत हासिल नहीं कर सका और दोनों टीमों को एक-एक अंक से संतोष करना पड़ा।

बेल्जियम का दबदबा, लेकिन गोल नहीं

मैच में बेल्जियम ने अधिक समय तक गेंद अपने कब्जे में रखी और लगातार ईरानी गोल पर हमला बोला। लंबे समय बाद शुरुआती एकादश में लौटे रोमेलू लुकाकु से टीम को बड़ी उम्मीदें थीं, लेकिन बेल्जियम की तमाम कोशिशों ईरान के गोलकीपर अलीरेजा बेहरानवंद के सामने बेअसर साबित हुईं।

ईरान ने भी बनाए मौके

रक्षात्मक रणनीति के साथ उतरी ईरानी टीम ने जवाबी हमलों में बेल्जियम को परेशान किया। पहले हाफ में मेहदी तारेमी ने शानदार मूव पर गेंद को गोल में पहुंचा दिया था, लेकिन ऑफसाइड होने के कारण गोल रद्द कर दिया गया। कप्तान तारेमी और हुसैन कनानी ने भी बेल्जियम की रक्षा पंक्ति पर दबाव बनाया।

रेड कार्ड ने बदला मैच का रुख

मुकाबले का सबसे बड़ा मोड़ 66वें मिनट में आया, जब बेल्जियम के डिफेंडर नाथन नगोय को सीधे रेड



कार्ड दिखाया गया। तारेमी को गोल की ओर बढ़ने से रोकने के प्रयास में किए गए फाउल के कारण रेफरी ने उन्हें मैदान से बाहर भेज दिया। इसके बाद बेल्जियम को शेष मुकाबला 10 खिलाड़ियों के साथ खेलना पड़ा।

अतिरिक्त खिलाड़ी का फायदा नहीं उठा सका ईरान


एक खिलाड़ी अधिक होने के बावजूद ईरान निर्णायक गोल करने में नाकाम रहा। वहीं बेल्जियम ने भी शानदार

संघर्ष दिखाते हुए मैच को बराबरी पर खत्म किया। दोनों गोलकीपरों ने कई महत्वपूर्ण बचाव कर अपनी-अपनी टीमों को हार से बचाया।

गुप-जी में बड़ा रोमांच

दो मैचों के बाद ईरान और बेल्जियम दोनों के दो-दो अंक हैं। बेहतर टाईब्रेक के आधार पर ईरान शीर्ष स्थान पर है, जबकि बेल्जियम दूसरे नंबर पर बना हुआ है। न्यूजीलैंड और मिश्र के पास भी नॉकआउट में पहुंचने का मौका बरकरार है, जिससे गुप-जी की तस्वीर बेहद रोचक हो गई है।

हम रोनाल्डो को नहीं, सही खिलाड़ी को पास देते हैं



न्यूयॉर्क। फीफा विश्व कप 2026 में पुर्तगाल की शुरुआत उम्मीदों के अनुरूप नहीं रही। टूर्नामेंट के अपने पहले मुकाबले में डीआर कांगो के खिलाफ 1-1 की निराशाजनक बराबरी के बाद टीम और खासकर क्रिस्टियानो रोनाल्डो की भूमिका पर सवाल उठने लगे हैं। कई फुटबॉल विशेषज्ञों और प्रशंसकों का मानना है कि 41 वर्षीय रोनाल्डो की सीमित गतिशीलता पुर्तगाल को प्रभावित कर रही है। हालांकि, टीम के युवा विंगर फ्रांसिस्को कॉन्सेसाओ ने इन आलोचनाओं को खारिज करते हुए रोनाल्डो का खुलकर बचाव किया है। उन्होंने कहा कि टीम के खिलाड़ी केवल रोनाल्डो को गेंद देने के दबाव में नहीं खलते और मैदान पर हमेशा उसी खिलाड़ी को पास देते हैं जो बेहतर स्थिति में होता है। उज्बेकिस्तान के खिलाफ होने वाले मुकाबले से पहले कॉन्सेसाओ ने प्रेस कॉन्फ्रेंस में कहा, 'हमें ऐसा महसूस नहीं होता कि हमें हर हाल में रोनाल्डो को गेंद देनी है। मैं गेंद उसी खिलाड़ी को पास करता हूँ जो मुझे सबसे बेहतर स्थिति में और बिना मार्किंग के नजर आता है।' यह बयान ऐसे समय में आया है जब पुर्तगाल के खेल को लेकर कई तरह की चर्चाएं चल रही हैं और रोनाल्डो की भूमिका पर लगातार बहस हो रही है। कॉन्सेसाओ ने यह भी स्पष्ट किया कि ड्रेसिंग रूम में रोनाल्डो को किसी अलग श्रेणी में नहीं देखा जाता। उनके अनुसार टीम की सफलता सामूहिक प्रयास पर निर्भर करती है। उन्होंने कहा, 'क्रिस्टियानो टीम के एक सदस्य हैं।'

बड़े मंच का बड़ा खिलाड़ी! दबाव बढ़ते ही और खतरनाक हो जाते हैं 'बेबी बॉस'

दांबुला, एजेंसी। क्रिकेट में प्रतिभाएं आती-जाती रहती हैं, लेकिन कुछ खिलाड़ी ऐसे होते हैं जो बहुत कम उम्र में ही यह संकेत दे देते हैं कि वे साधारण नहीं हैं। भारतीय क्रिकेट के उभरते सितारे वैभव सूर्यवंशी भी अब उसी श्रेणी में आते दिखाई दे रहे हैं। महज 15 साल की उम्र में उन्होंने बार-बार साबित किया है कि बड़े मुकाबलों का दबाव उन्हें डराता नहीं, बल्कि और अधिक खतरनाक बना देता है।

वैभव ने फाइनल में दिखाया दम

हाल ही में श्रीलंका ए के खिलाफ त्रिकोणीय सीरीज के दौरान वैभव पहली बार अपने खेल से ज्यादा खराब प्रदर्शन और एक विवाद की वजह से चर्चा में आए। फाइनल से पहले तक उनका बल्ला नहीं बोला था। वह 30-40 के स्कोर पर आउट हो रहे थे। इसके बाद मैदान पर श्रीलंकाई खिलाड़ियों के साथ हुई कहलसुनी ने उनकी मानसिकता को लेकर कई सवाल खड़े कर दिए। कुछ लोगों ने इसे उनकी अपरिपक्वता बताया तो कुछ ने अंदाजा लगाया कि इसका असर उनके प्रदर्शन पर पड़ सकता है, लेकिन वैभव ने जवाब शब्दों से नहीं, बल्ले से दिया।

फाइनल में बल्ले से दिया जवाब

त्रिकोणीय सीरीज के फाइनल में वैभव ने शुरुआत से ही आक्रामक तेवर दिखाए। पहले ही ओवर में मोहम्मद शिराज की गेंद पर शानदार चौका लगाकर उन्होंने अपने इरादे साफ कर दिए। इसके बाद जो हुआ, वह

किसी तूफान से कम नहीं था। वैभव ने सिर्फ 29 गेंदों में 94 रन ठेक डाले। इस दौरान उन्होंने गेंदबाजों की जमकर धुलाई की और मैदान के हर कोने में शॉट लगाए। उनकी स्ट्राइक रेट 324.14 रही, जो किसी भी स्तर के क्रिकेट में असाधारण मानी जाती है। सबसे चौकाने वाली बात यह रही कि उन्होंने महज 11 गेंदों में अर्धशतक पूरा कर लिया। यह ऐसी पारी थी जिसने मैच का रुख बदल दिया और फाइनल को लगभग एकतरफा बना दिया। वैभव जब बल्लेबाजी कर रहे थे, तब एक वक्त तो भारत का प्रोजेक्टेड स्कोर 950 तक पहुंच गया था। बड़े मैचों में अलग रूप दिखाते हैं



यह प्रदर्शन बताता है कि दबाव की घड़ी में उनका आत्मविश्वास कम नहीं होता, बल्कि बढ़ जाता है।

आईपीएल में भी छोड़ी अमित छाप

इसके बाद आईपीएल 2026 आया और वैभव ने दुनिया के सामने अपनी प्रतिभा का एक और नमूना पेश किया। सनराइजर्स हैदराबाद के खिलाफ एलिमिनेटर में उन्होंने सिर्फ 29 गेंदों पर 97 रन बनाकर राजस्थान रॉयल्स को जीत दिलाई। फिर क्वालियाफायर-2 में गुजरात टाइटंस के खिलाफ 47 गेंदों पर 96 रन बनाए। हालांकि राजस्थान वह मुकाबला हार गई, लेकिन वैभव की पारी लंबे समय तक चर्चा का विषय बनी रही। इन दोनों पारियों ने दिखा दिया कि वह सिर्फ युवा प्रतिभा नहीं, बल्कि मैच का रुख बदलने वाले खिलाड़ी हैं।

प्रेशर इज अप्रिविलेज को जी रहे हैं

आईपीएल 2026 के दौरान विराट कोहली ने कहा था, 'प्रेशर इज अप्रिविलेज' यानी दबाव एक विशेषाधिकार है। इसका मतलब

भारतीय क्रिकेट का अगला बड़ा सितारा

वैभव सूर्यवंशी अभी अपने करियर की शुरुआती सीढ़ियां ही चढ़ रहे हैं। उन्हें तकनीक, स्वभाव और निरंतरता के मामले में अभी बहुत कुछ सीखना है। लेकिन एक गुण जो उनमें से दिखाई देता है, वह है बड़े मौकों पर निडर होकर खेलने की क्षमता। शायद यही वजह है कि क्रिकेट विशेषज्ञ उन्हें भारतीय क्रिकेट का अगला बड़ा सुपरस्टार मानने लगे हैं। अगर उनका यह रवैया और प्रदर्शन जारी रहा तो आने वाले वर्षों में भारतीय क्रिकेट को एक ऐसा खिलाड़ी मिल सकता है, जो दबाव में टूटता नहीं, बल्कि और चमकता है।

यह है कि दबाव उन्हें खिलाड़ियों पर होता है जिनसे लोगों को उम्मीद होती है। 15 साल की उम्र में वैभव सूर्यवंशी पर भी करोड़ों क्रिकेट प्रेमियों की नजरे हैं। हर बार जब वह बल्लेबाजी करने उतरते हैं तो उनसे बड़ी पारी की उम्मीद की जाती है। इतनी कम उम्र में यह अपेक्षाएं किसी भी खिलाड़ी पर भारी पड़ सकती हैं, लेकिन वैभव अब तक इन उम्मीदों के बोझ तले दबे नहीं हैं। बल्कि उनके प्रदर्शन बताते हैं कि वह इस दबाव का आनंद लेते हैं और बड़े मंच पर खुद को साबित करने का अवसर मानते हैं।